

## స్పీకర్ ఓంబర్లాపై విగిపోయిన అవిశ్వాస తీర్మానం

న్యూఢిల్లీ: లోక్ సభ స్పీకర్ ఓం బిర్లా పై వివక్షలు ప్రవేశపెట్టిన అవిశ్వాస తీర్మానం మూజువాటి ఓటుతో బుధవారంనాడు విగిపోయింది. వివక్ష ఎంపీల మద్దతుతో కాంగ్రెస్ పార్టీ ఎంపీ మహమ్మద్ జావేద్ ఈ తీర్మానాన్ని తొలి దఫా పార్లమెంటు బడ్జెట్ సమావేశాల్లో ప్రవేశపెట్టగా, రెండో దఫా బడ్జెట్ సమావేశాల్లో దీనిపై చర్చను ప్యాసల్ స్పీకర్ జగదంబిక పాల్ చేపట్టారు. రాహుల్ గాంధీ, అమిత్ షా, రవిశంకర్ ప్రసాద్ తదితరులు చర్చలో పాల్గొన్నారు. అనంతరం ఓటింగ్ చేపట్టగా... మూజువాటి ఓటుతో ప్రతిపక్షాల తీర్మానం విగిపోయింది.



విగిన అవిశ్వాసం



అవిశ్వాసం అప్రజాస్వామికం

## స్పీకర్ పై అవిశ్వాసం ప్రజాస్వామ్యానికే గొడ్డలిపెట్టు: కేంద్ర హోంమంత్రి

పార్లమెంట్ స్పీకర్ ఓం బిర్లాపై ప్రతిపక్షాలు ప్రవేశపెట్టిన అవిశ్వాస తీర్మానంపై కేంద్ర హోంమంత్రి అమిత్ షా తీవ్రస్థాయిలో విరుచుకుపడ్డారు. దాదాపు 40 ఏళ్ల నుండి విరామం తర్వాత ఒక స్పీకర్ పై ఇలాంటి తీర్మానం రావడం దురదృష్టకరమని, ఇది పార్లమెంటు నియమావళిని కించపరచడమే అని ఆయన పేర్కొన్నారు. స్పీకర్ స్థానాన్ని రాజకీయ కోణంలో చూడటం తగదని

అమిత్ షా స్పష్టం చేశారు. హోంమంత్రి ఆరోపించారు. ఈ సందర్భంగా ఆయన గత చరిత్రను గుర్తు చేస్తూ కీలక వ్యాఖ్యలు చేశారు. 'ప్రస్తుతం సభలో అమలవుతోన్న ఆయన అందరివాడూ, అన్ని పార్టీల నిబంధనలు నెహ్రూ కాలంలో ఏకాభిప్రాయంతోనే స్పీకర్ ఎంపిక రూపొందించబడ్డాయి, వాటిని గౌరవించాల్సిన జరిగింది. అటువంటి వ్యక్తి నిబద్ధతను, బాధ్యత అందరిపై ఉంది. నభా నిష్పక్షపాత వైఖరిని ప్రశ్నించాల్సిన అవసరం లేదు' అని ఆయన వ్యాఖ్యానించారు. సభా నిబంధనలను కాంగ్రెస్ పార్టీ పాటించకుండా స్పీకర్ పై తప్పుడు ఆరోపణలు చేయడం సరికాదు' అని అన్నారు.

## యువరాజుకి ఏమీ తెలీదు: ప్రధాని



రాహుల్ కు అవగాహన లేదు..

తిరువనంతపురం, మార్చి 11: ప్రతిపక్ష కాంగ్రెస్ పార్టీతోపాటు ఆ పార్టీ అగ్రనేత రాహుల్ గాంధీపై ప్రధాని నరేంద్ర మోదీ విమర్శలు సంధించారు. లోక్ సభలో ప్రతిపక్ష నేత రాహుల్ గాంధీ బాధ్యతారహితంగా మాట్లాడుతున్నారని ప్రధాని మోదీ మండిపడ్డారు. దేశ యువతపై ఆయనకు అవగాహన లేదంటూ రాహుల్ తీరును ఎండగట్టారు. కాంగ్రెస్ యువరాజుకి ఏమీ తెలీదంటూ ఆయనపై వరోక్ష విమర్శలు చేశారు. దేశ అభివృద్ధిని కాంగ్రెస్ యువరాజు చూడలేక పోతున్నారంటూ

రాహుల్ తీరుపై మండిపడ్డారు. బుధవారం కేరళలోని ఎర్నాకులంలో ప్రధాని మోదీ వర్యటించారు. ఈ సందర్భంగా ఏర్పాటు చేసిన బహిరంగ సభలో ప్రధాని మోదీ మాట్లాడుతూ.. యుద్ధం పేరుతో తనను కాంగ్రెస్ పార్టీ దూషిస్తోందని తెలిపారు. ఇరాన్, ఇజ్రాయేల్ యుద్ధంపై కాంగ్రెస్, వామపక్షాలు తప్పుడు భారతీయులు చిక్కుకోవాలని కాంగ్రెస్ పార్టీ కోరుకుంటుందన్నారు. ఆయా దేశాల్లోని భారతీయులను కాపాడేందుకు కేంద్రం అన్ని ఏర్పాట్లు చేస్తుందని ప్రధాని మోదీ స్పష్టం

చేశారు. ఇక ఈ పర్యటనలో పలు ప్రాజెక్టులకు ప్రధాని మోదీ శంకుస్థాపనలు చేశారు. అలాగే వివిధ వధికాలను ఆయన ప్రారంభించారు. ఈ పర్యటన అనంతరం తమిళనాడులో ప్రధాని మోదీ పర్యటించనున్నారు. ఈ సందర్భంగా ఆ రాష్ట్రంలో పలు అభివృద్ధి పథకాలకు ఆయన శంకుస్థాపన చేయనుండడంతోపాటు వివిధ పథకాలను ప్రారంభించనున్నారు. ఈ రెండు రాష్ట్రాల్లో ప్రధాని మోదీ పర్యటన సందర్భంగా కట్టుదిట్టమైన భద్రతను ఏర్పాటు చేశారు.

మరికొద్ది రోజుల్లో తమిళనాడు, కేరళతోపాటు అసోం, మేఘాలయా, పుదుచ్చేరి అసెంబ్లీలకు మార్చి నుంచి మే మాసాల మధ్య ఎన్నికల నగారా మోగనుంది. దీంతో ఆయా రాష్ట్రాల్లో అధికారం అందుకోవాలని బీజేపీ, కాంగ్రెస్ తోపాటు వామపక్ష పార్టీలైన కమ్యూనిస్టు పార్టీ వ్యూహాత్మకంగా అడుగులు వేస్తున్నాయి. ఆ క్రమంలో ప్రధాని మోదీ బుధవారం కేరళ, తమిళనాడులో పర్యటిస్తున్నారు. పలు అభివృద్ధి పనులకు శ్రీకారం చుట్టనున్నారు.

## ఫిరాయింపులపై కేటీఆర్

## మాట్లాడటం విడ్డూరం: మంత్రి సీతక్క

హైదరాబాద్, మార్చి 11: బీఆర్ఎస్ నుంచి ఫిరాయించిన ఎమ్మెల్యేలపై అసర్వత పిటిషన్లు కొట్టివేస్తూ అసెంబ్లీ స్పీకర్ గడ్డం ప్రసాద్ కుమార్ ఇచ్చిన తీర్పుపై మంత్రి సీతక్క స్పందించారు. ఈ సందర్భంగా మాజీ మంత్రి కేటీఆర్ పై తీవ్రస్థాయిలో విరుచుకుపడ్డారు. ఫిరాయింపులపై మాజీ మంత్రి కేటీఆర్ మాట్లాడడం విడ్డూరంగా ఉందని విమర్శించారు. కేటీఆర్.. ముందు క్షమాపణలు చెప్పి మాట్లాడాలని అన్నారు. బీఆర్ఎస్ అధికారంలో ఉన్నప్పుడు కాంగ్రెస్ ఎమ్మెల్యేలు, ఎమ్మెల్యేలను తీసుకున్నారని.. మండలి చైర్మన్ పదవి లాగేసుకున్నారని గుర్తుచేశారు.



తీసుకుంటే ప్రజాస్వామ్యంపై దాదా' అంటూ మంత్రి మండిపడ్డారు. బీఆర్ఎస్ నేతలకు సిగ్గుదాలని అంటూ మంత్రి సీతక్క తీవ్ర స్థాయిలో ధ్వజమెత్తారు. ప్రజాస్వామ్యాన్ని ఖాసీ చేసిందే బీఆర్ఎస్ అని పీసీసీ చీఫ్ మహేశ్ కుమార్ గాడ్ ఆరోపించారు. ఫిరాయింపుల గురించి కేటీఆర్, బీఆర్ఎస్ నాయకులు మాట్లాడడం

సిగ్గుచేటని విమర్శించారు. స్పీకర్ తన అధికార పరిధిలోనే నిర్ణయం తీసుకున్నారని తెలిపారు. కేటీఆర్, హరీష్ రావు ఏం మాట్లాడినా ప్రజలు నమ్మే పరిస్థితిలో లేరని అన్నారు. రాజ్యాంగాన్ని ఖాసీ చేసిందే బీజేపీ అని వ్యాఖ్యానించారు. కాంగ్రెస్ పార్టీ అభివృద్ధి చేస్తుందనే ప్రజలు ఆశీర్వాదిస్తున్నారని పీసీసీ చీఫ్ మహేశ్ కుమార్ గాడ్ పేర్కొన్నారు.

## నైతికత లేని రాజకీయం.. కాంగ్రెస్ తీరుపై ఎంపీ సురేశ్ రెడ్డి ధ్వజం

హైదరాబాద్, మార్చి 11: రాష్ట్రంలో జరుగుతున్న రాజకీయ పరిణామాలు, ముఖ్యంగా ఎమ్మెల్యేల పార్టీ ఫిరాయింపుల వ్యవహారంపై బీఆర్ఎస్ పార్టీ తన గళాన్ని వినిపిస్తోంది. ప్రజాస్వామ్య విలువలను కాపాడాల్సిన కాంగ్రెస్ ప్రభుత్వం, కేవలం రాజకీయ ప్రయోజనాల కోసం రాజ్యాంగాన్ని అవహేన్యం చేస్తోందని విమర్శలు వెల్లువెత్తుతున్నాయి. పార్టీలు మారిన ఎమ్మెల్యేలు తాము ఎవరి గుర్తుపై గెలిచామో, ప్రజలు తమకు ఏ నమ్మకంతో ఓటు వేశారో ఒకసారి ఆత్మ విమర్శ చేసుకోవాలని బీఆర్ఎస్ శ్రేణులు ఆగ్రహం వ్యక్తం చేస్తున్నారు.



స్పీకర్ పై ఒత్తిడి తెచ్చారు

ఈ సందర్భంగా ఏబీఎన్ తో మాజీ స్పీకర్, బీఆర్ఎస్ రాజ్యసభ సభ్యుడు కే.ఆర్.సురేశ్ రెడ్డి మాట్లాడుతూ.. 'కాంగ్రెస్ ద్వంద్వ నీతి బయటపడింది.. ప్రభుత్వ స్పీకర్ పై ఒత్తిడి తెచ్చారు. పార్టీ ఫిరాయింపుల విషయంలో స్పీకర్ నిర్ణయంపై గతంలో మణిపూర్ లో అసెంబ్లీ కేసులో సుప్రీంకోర్టు జోక్యం చేసుకుంది. 2004లో దానం నాగేందర్ టీడీపీలో గెలిచి కాంగ్రెస్ కు వస్తే, రాజీనామా చేసి రావాలని చెప్పాను. రాజీనామా చేశారు, ఆ ఎన్నికల్లో దానం నాగేందర్ ఓడిపోయారు. బీఆర్ఎస్ పార్టీలో ఎమ్మెల్యే అయి, కాంగ్రెస్ ఎంపీగా పోటీ చేశారు, మళ్ళీ ఇప్పుడు బీఆర్ఎస్ ఎమ్మెల్యే

అంటున్నారు. పార్టీ మారిన ఎమ్మెల్యేలు ఆత్మ విమర్శ చేసుకోవాలి. ఒకవైపు దేశ వ్యాప్తంగా 'రాజ్యాంగాన్ని కాపాడుతాం' అని ప్రగల్భాలు పలుకుతూనే, మరోవైపు ఒక్క సభ్యుడిని కాపాడుకోవడం కోసం కాంగ్రెస్ రాజ్యాంగం న్యూరని నవ్వుపాలు చేస్తోంది. పార్టీ కండువలు మార్చుకొని ప్రచారం చేస్తున్న నాయకుల తీరును తెలంగాణ ప్రజలు నిశితంగా గమనిస్తున్నారు. ప్రజలు తప్పు చేసినవారిని ఎప్పటికీ విడిచిపెట్టరు. ఈ ఫిరాయింపుల అంశాన్ని కేవలం రాష్ట్ర స్థాయిలోనే కాదు, పార్లమెంట్ లో ప్రస్తావించి న్యాయ పోరాటం చేస్తాం' అని అన్నారు. **త్వటిలో తప్పిన ప్రమాదం** - హైదరాబాద్: హైదరాబాద్ నుంచి థాయ్ లాండ్ వెళ్లిన విమానానికి త్వటిలో ప్రమాదం తప్పింది. వుకెట్ అంతర్జాతీయ విమానాశ్రయంలో దిగే సమయంలో ఎయిరిండియా ఎక్స్ ప్రెస్ విమానం రన్ వేను బలంగా ఢీకొట్టింది. దీనితో విమానం ముందుభాగం చక్కం దెబ్బతిన్నది. దీంతో రన్ వేను మూసివేస్తూ విమానాశ్రయం అధికారులు నోట్ మ్ (నోటీస్ టు ఎయిర్ మెన్) జారీ చేశారు. బోయింగ్ 737 మ్యూక్వి 8 విమానం ఉదయం 133 మంది ప్రయాణికులతో హైదరాబాద్ నుంచి బయలుదేరి మధ్యాహ్నం 11.40 గంటలకు థాయ్ లాండ్ లో అయింది. అధికారులు వెంటనే సహాయక చర్యలను ప్రారంభించారు.

## దానం నాగేందర్, కడియం శ్రీహరికి ఊరట

హైదరాబాద్, మార్చి 11: ఖైరతాబాద్ ఎమ్మెల్యే దానం నాగేందర్, స్పీషల్ ఫున్ షూర్ ఎమ్మెల్యే కడియం శ్రీహరిపై దాఖలైన అసర్వత పిటిషన్లపై తెలంగాణ అసెంబ్లీ స్పీకర్ గడ్డం ప్రసాద్ కుమార్ సంచలన తీర్పు ఇచ్చారు. ఈ ఇద్దరు ఎమ్మెల్యేలపై చేసిన అసర్వత పిటిషన్లు స్పీకర్ డిస్మిస్ చేశారు. వీరు పార్టీ మారినట్లు ఆధారాలేవని.. ఎమ్మెల్యేలు దానం నాగేందర్, కడియం శ్రీహరి ఇచ్చిన వాంగ్మూలం ఆధారంగా వారిద్దరూ బీఆర్ఎస్ పార్టీలో ఉన్నట్లు స్పీకర్ ప్రకటించారు.



సంచలన తీర్పు..

దానం నాగేందర్, కడియం శ్రీహరి 2023 అసెంబ్లీ ఎన్నికల్లో బీఆర్ఎస్ తరపున ఎమ్మెల్యేలుగా గెలిచిన విషయం తెలిసిందే.

ఆ తరువాత వారు కాంగ్రెస్ పార్టీలో వని చేస్తున్నారని.. వీరి శాసనసభ చేరినట్లు ఆరోపణలు వచ్చాయి. పార్టీ ఫిరాయింపుల చట్టానికి వ్యతిరేకంగా వీరు సభ్యత్వంపై అసర్వత వేటు వేయాలంటూ బీఆర్ఎస్, బీజేపీ నుంచి పిటిషన్లు దాఖలయ్యాయి.

# భారత్ శక్తి

## జెన్ జీ పైనే ఆశలన్నీ...

సాత్ విషయాల్లో ఓ శక్తివంతమైన కొత్త రాజకీయ శక్తి ఆవిర్భావాన్ని చూస్తోంది. జనరేషన్ జెన్ అనే యువతరంగం. విరామం లేని, డిజిటల్ గా ముమ్మరమైన, అసహన తరం. స్మార్ట్ ఫోన్లు, సోషల్ మీడియా, గేమ్స్ కన్నెక్టివిటీ యుగంలో ఆవిర్భవించిన ఈ తరం దశాబ్దాలుగా ఆధిపత్యం చెలాయించిన రాజకీయ స్వభావం, అవినీతి, వంశపారంపర్య అధికార వ్యవస్థలను అంగీకరించడానికి సిద్ధంగా లేదు. నేపాల్ లో ఈ మధ్య జరిగిన ఎన్నికలు ఈ తరం మార్పును ఓ అద్భుతమైన ఉదాహరణ. బాలేంద్ర షా విజయం, యువత నడిపే రాజకీయ ఉద్యమం విస్తరణ నేపాల్ సాంప్రదాయ రాజకీయ వ్యవస్థను కూల్చివేసింది. అదే సమయంలో, బంగ్లాదేశ్ లో జరిగిన పరిణామాలు విద్యార్థుల నేతృత్వంలో జరిగిన ప్రయోగం నిరసనలను రాజకీయ శక్తిగా మరల్చడంలో విఫలమైంది. నేపాల్ కు విరుద్ధమైన కథ ఇది. ఈ కథ నాలుగు పెద్ద ప్రశ్నలకు లేవనెత్తుతున్నాయి. జనరేషన్ జెన్ భారతదేశంలో సహా దక్షిణాసియా అంతటా రాజకీయాలను పునర్నిర్మించగలదా. నేపాల్ లో ఈ మధ్య జరిగిన ఎన్నికలు ఓ రాజకీయ భూకంపం వంటివి. దశాబ్దాలుగా నేపాల్ రాజకీయం సాంప్రదాయ పార్టీలు, అనుభవజ్ఞులైన నాయకుల ఆధిపత్యంలో సాగింది. నేపాల్ కాంగ్రెస్ పర్గాలు, కె.పి.శర్మ ఓలి వంటి ప్రముఖుల నేతృత్వంలో కమ్యూనిస్ట్ గ్రూప్స్ మధ్య రాజకీయ అధికారం ఊగిసలాడింది. 2008లో రాచరిక వ్యవస్థ రద్దయి గణతంత్ర రాజ్యాంగం ఆమోదం పొందినా, వ్యవస్థ మారలేదు నేపాల్ లో రాజకీయ వ్యవస్థ ఒక ఉన్నత వర్గం నుంచి మరో ఉన్నత వర్గానికి బదలీ అయిందని చాలామంది నేపాల్ పౌరులు భావించారు. అవినీతి, కుంభకోణాలు, వర్గపోరు, దీర్ఘకాలిక అస్థిరత ప్రజల విశ్వాసాన్ని దెబ్బతీశాయి. ఫలితంగా జనాభాలో పెద్ద సంఖ్యలో ఉన్న యువ నేపాల్ లి నిరాశ నిస్స?పహలు తారస్థాయికి చేరాయి. నేపాల్ లో జనరేషన్ జెన్ కొత్త తరహా రాజకీయాలను కోరింది - పారదర్శకంగా, జవాబుదారీగా, దేశపాలనను నియంత్రించిన పాలకులనుంచి విముక్తి పొందింది. ఇందుకు సోషల్ మీడియా ప్రధాన సాధనంగా మారింది. కార్యకర్తలు నిరసనలు నిర్వహణకు, సమాచారాన్ని పరస్పరం పంచుకోవడానికి, రాజకీయ సంకేతాలను అనుభవ్యమైన వేగంతో సమన్వయం చేయడంలో వీలు కల్పించింది. డిజిటల్ లాండ్ స్కేప్ నేపాల్ యువతలో కొత్తరాజకీయ చైతన్యాన్ని సృష్టించడంలో కీలకం అయింది. పట్టణాలలోని కార్యకర్తలు, విద్యార్థులు, యువ నిపుణులను శక్తివంతమైన సమష్టి శక్తిగా ఏకం చేసింది. ఈ పరిణామాలనుంచి బాలేంద్ర షా అనే యువ తరంగం ఉద్భవించాడు. అందరూ బాలెన్ అనే పిలిచే, రాబర్ట్, ఇజనీర్, అతర్వాత కాలంలో ఖాట్మండో మేయర్ అయిన బాలేంద్ర షా, సాంప్రదాయ రాజకీయ తరగతికి పూర్తి భిన్నంగా ప్రాతినిధ్యం వ్యవహరించాడు. యువకుడు, నిపుణుడుగా మాట్లాడేవాడు కావడం సాంకేతిక పరిజ్ఞానం కలిగిన అతడు నేపాల్ పట్టణ యువత ఆకాంక్షలను నేరుగా తీర్చాడు. అతడి ఆవిర్భావం దశాబ్దాలుగా నేపాల్ పై ఆధిపత్యం సాగించిన పాత రాజకీయ సంస్కృతికి నీరుగుదొడ్డి అయింది. బాలెన్ షా రాజకీయ విజయం యాదృచ్ఛికం కాదు. అతడి ప్రచారం యువత నిరసన శక్తిని సమర్థంగా ఉపయోగించుకుంది. దానిని ఒక వ్యవస్థీకృత ఎన్నికల ఉద్యమంగా మార్చింది. సోషల్ మీడియా కీలక పాత్ర, అట్టడుగు వర్గాల సహకారం, సుపరిపాలన, అవినీతి నిరోధక సంస్కరణలతో కేంద్రీకృతమైన సందేశంతో బాలేంద్ర షా, అతని మిత్రులు నేపాల్ లో రాజకీయ పార్టీలకు దీర్ఘ ప్రత్యామ్నాయాన్ని నిర్మించడంలో విజయం సాధించారు. నేపాల్ ఎన్నికల ఫలితాలు సాంప్రదాయ రాజకీయ ఉన్నత వర్గాలపట్ల ప్రజల సంతృప్తిని ఎత్తిచూపాయి. దశాబ్దాలలో మొదటిసారిగా, నేపాల్ ప్రధాన పార్టీల దీర్ఘకాలిక ఆధిపత్యం, యువత క్రియాశీలతతో తలెత్తిన కొత్త రాజకీయ శక్తి నుంచి తీవ్రమైన సవాలు ఎదుర్కొంది. షా విజయం ఒకప్పుడు నిరసనల ద్వారా తమ కోపాన్ని వ్యక్తం చేసిన తరం బంగ్లాదేశ్ నేషనలిస్ట్ పార్టీ తిరిగి అధికారంలోకి వచ్చింది. బిఎన్ పి పునరాగమనం, ప్రభుత్వ మార్పును నూచిస్తున్నా, యువత ఆశించిన పరివర్తనను అది పాడుకొలేదు. బంగ్లాదేశ్ అనుభవం నిరసన ఉద్యమాలను స్థిరమైన రాజకీయ సంస్థలను మార్చడంలో ఎదురయ్యే ఇబ్బందులను చెప్పక చెబుతోంది. నేపాల్, బంగ్లాదేశ్ లలో ఎదురైన విభిన్నమైన ఫలితాలు, యువత రాజకీయాల గురించి ఓ ప్రాథమిక సత్యాన్ని వివరిస్తాయి. సామాజిక నిరసనలు, రాజకీయ వ్యవస్థలను నేపాల్ చేయగలవు కానీ, మార్చలేవు. విశ్వసనీయమైన నాయకత్వం, సృష్టమైన దృక్పథం, ఎజెండాతో నిరసనలు రాజకీయ ఉద్యమాలుగా పరిణామం చెందకపోతే, ఉన్న వ్యవస్థ స్థానే కొత్త వ్యవస్థను నిర్మించలేవు. నేపాల్ లోని జనరేషన్ జెన్ తిరుగుబాటు యువతశక్తిని ఎన్నికల రాజకీయాల్లో ప్రవేశపెట్టగల నాయకుడిని తయారు చేయడం పట్ల విజయవంతం అయ్యాయి. అతి పెద్ద దేశం, ఎన్నో రాజకీయ పార్టీలు, ప్రాంతీయ పార్టీలు లోతైన సంస్థాగత నెట్ వర్క్, ఆర్థిక వనరులు కలిగి ఉంటాయి. అవి కొత్త ఉద్యమాలను కష్టతరం చేస్తాయి. భారతదేశంలో ఎన్నికల రాజకీయాలకు విస్తృత స్థాయిలో అట్టడుగు స్థాయినుంచి సహకారం, సంస్థాగతంగా సంకీర్ణపరమైన నిర్మాణం అవసరం. ఇంకా కులం, మతం, భాష, ప్రాంతీయ గుర్తింపులతో కూడిన విస్తృతమైన సామాజిక వైవిధ్యం, తరచు రాజకీయ సహకారాలను విచ్చిస్తుం చేస్తుంది. యువత క్రియాశీలత జాతీయ దృష్టిని ఆకర్షించినా, ఆ శక్తి ఏకీకృత రాజకీయ ఉద్యమంగా మార్చడం నేపాల్ గా మిగిలిపోతుంది. అయినా, భారతదేశంలో జనరేషన్ - జెన్ రాజకీయ తరంగాన్ని తక్కువగా అంచనా వేయలేం. యువ ఓటర్లు నిర్మాణాత్మక ఎన్నికల కూటమిగా మారుతున్నారు. రాజకీయ పార్టీలు, తమ అజెండాలు, నాయకత్వాలను నిర్మించడంలో యువ ఓటర్ల డిమాండ్లను ప్రతిబింబించేలా మార్పుకోవచ్చు. డిజిటల్ సమాచారంతో అట్టడుగు స్థాయి యువత ఆధారిత ఉద్యమం ఉద్భవిస్తే, భారతదేశ రాజకీయ దృష్ట్యం సమర్థవంతంగా పునర్నిర్మించగలదా.

# లిక్కర్ స్కాంలలో ఆస్తుల అటాచ్

విజయవాడ, మార్చి 11, (స్కాన్ పల్స్) ఆంధ్రప్రదేశ్ లిక్కర్ స్కాం లో ఈడీ దూకుడు పెంచింది. మాజీ సీఎం జగన్ తరపున పనులు చక్కదిద్దారన్న ఆరోపణలను



వారిని ఈడీ పిలిచి ప్రశ్నిస్తోంది. ఇప్పటికే వెయ్యి కోట్ల మనీలాండరింగ్ ను గుర్తించినట్లుగా చెప్పి నాలుగు వందల కోట్లకు పైగా ఆస్తులను అటాచ్ చేసింది. సిట్ దర్యాప్తుపై వైసీపీ తీవ్ర విమర్శలు చేసింది. అసలు మద్యం స్వామీ లేదని అంతా సృష్టిస్తున్నారని ఆరోపించింది. కానీ ఈడీ దర్యాప్తుపై మాత్రం నోరు మెదపడం లేదు. ఎందుకు మౌనంగా ఉంటున్నారు? ఆంధ్రప్రదేశ్ మద్యం స్కాంలో జరిగిన సుమారు రూ. 4,000 కోట్ల కుంభకోణం

కేసులో ఈడీ తన పట్టును బిగిస్తోంది. ఏకంగా రూ. 441.63 కోట్ల విలువైన ఆస్తులను అటాచ్ చేయడం రాష్ట్ర రాజకీయాల్లో కలకలం రేపింది. ఇందులో ప్రధాన నిందితుడు రాజ్ కేసీరెడ్డి, బూనేటి చాణక్య, వాసుదేవరెడ్డి వంటి వారి స్థిరాస్తులు, బ్యాంక్ నిల్వలు ఉన్నాయి. ఇప్పటివరకు దాదాపు రూ. 1,048 కోట్ల మేర ముద్రలు చేతులు మారినట్లు ఈడీ నిర్ధారించింది. మద్యం తయారీదారుల నుంచి బలవంతంగా సగదు, బంగారం వసూలు చేశారని, ఆ సొమ్మును షెల్ కంపెనీల ద్వారా మళ్లించారని దర్యాప్తు సంస్థ గట్టి ఆధారాలు సేకరించింది. గతంలో రాష్ట్ర ప్రభుత్వం నియమించిన సిట్ దర్యాప్తు చేపట్టినప్పుడు వైఎస్సార్ పీ నేతలు తీవ్రంగా స్పందించాయి. అదంతా రాజకీయ కేసులు సృష్టిస్తోందని ఆరోపించాయి. కానీ, ఇప్పుడు ఈడీ గంగం లోకి దిగి ఆస్తులను జప్తు చేస్తున్నా, నోటీసులు జారీ చేస్తున్నా వైఎస్సార్ పీ అగ్రనాయకత్వం నుంచి ఆ స్థాయిలో ఖండనలు రావడం లేదు. సిట్ ను విమర్శించినట్లుగా ఈడీని విమర్శించలేకపోవడం వెనుక పెద్ద రాజకీయ వ్యూహం, భయం దాగి ఉన్నాయన్న అభిప్రాయం వినిపిస్తోంది. కేంద్ర దర్యాప్తు సంస్థ అయిన ఈడీని నేరుగా టార్గెట్ చేస్తే అది ఢిల్లీ స్థాయిలో రివర్స్ అవుతుందనే ఆందోళన వైఎస్సార్ పీలో కనిపిస్తోందని చెబుతున్నారు. అందుకే సిట్ ను రాష్ట్ర ప్రభుత్వ విభాగంగా ముద్ర వేసి తిట్టగలిగిన వారు, ఈడీ

దగ్గరకు వచ్చేసరికి మౌనంగా ఉండిపోతున్నారు. ఈడీ తన దర్యాప్తులో మనీ లాండరింగ్ ఆధారాలతో చర్యలు తీసుకోవడం వైఎస్సార్ పీకి గట్టి ఎదురుదెబ్బ. కేవలం రాజకీయ ఆరోపణలతో ప్రజల్లో సానుభూతి పొందవచ్చు, కానీ వందల కోట్ల ఆస్తులను జప్తు చేయడం, నగదు లావాదేవీలను సాక్షాత్తుకో సహా చూపడం వంటివి ప్రజల్లో పార్టీ ప్రతిష్ఠను దెబ్బతీస్తాయి. ఈ స్కాంలో ఇప్పటికే జగన్ కు అత్యంత సన్నిహితులుగా వ్యవహరించిన వారిని పిలిచి ప్రశ్నించారు ఈడీ అధికారులు. బద్దేళ్ల పాటు వైసీపీ హయాంలో పూర్తి స్థాయిలో చక్రం తిప్పిన మాజీ ఐఎస్ ధనుంజయ్ రెడ్డి, జగన్ వ్యక్తిగత పీఠ కృష్ణమోహన్ రెడ్డి వంటి వారిని పిలిపించి.. గత పదేళ్ల బ్యాంక్ స్టేట్ మెంట్లు, పాస్ కార్డులు, కుటుంబ సభ్యుల పేరు మీద ఉన్న ఆస్తుల డాక్యుమెంట్లను తీసుకున్నారు. అలాగే జగన్ కు మరో అత్యంత సన్నిహితుడిగా గుర్తింపు పొందిన విజయవాడ జిల్లా జైలులో ఉన్న ఏ1 నిందితుడు రాజ్ కేసీరెడ్డిని కోర్టు అనుమతితో విచారించి కీలక వాంగ్మూలాన్ని సమోదా చేశారు. ఆయన ఇచ్చిన సమాచారం ఆధారంగానే ప్రస్తుతం ఇతర అధికారులకు, రాజకీయ అనుచరులకు నోటీసులు వెళ్తున్నాయి. ఈ అంశంపై విమర్శలు గుప్పించడం కన్నా.. సైబెలో గా ఉండటమే మంచిదని వైసీపీ భావిస్తున్నట్లుగా కనిపిస్తోంది.

# ఎన్ డీయేకు జై కొట్టిన జగన్

విజయవాడ, మార్చి 11, జాతీయస్థాయిలో వైయస్సార్ కాంగ్రెస్ పార్టీ మరోసారి చర్చకు వచ్చింది. ఆ పార్టీ ఇప్పుడు సంక్షిప్త పరిస్థితిని ఎదుర్కొంటోంది. జాతీయస్థాయిలో మారిన రాజకీయ పరిస్థితుల నేపథ్యంలో కేంద్ర ప్రభ స్పీకర్ ఓం బిర్లాపై విపక్ష ఎంపీలు అభిప్రాయ తీర్మానం నోటీసు ఇచ్చారు. ఇండియా కూటమి అంతా ఈ తీర్మానానికి మద్దతు ప్రకటించింది. త్వణమూల్ కాంగ్రెస్ సైతం తమ మద్దతు పై ప్రకటన చేసింది. దీనిపై పార్లమెంట్లో చర్చ జరగనుంది. ప్రభుత్వ సమాధానం తర్వాత ఓడింగ్ నిర్వహిస్తారు. అయితే ఇప్పుడు వైయస్సార్ కాంగ్రెస్ పార్టీ అభిప్రాయానికి మద్దతు ఇస్తుందా? వ్యతిరేకిస్తుందా అనేది హాట్ టాపిక్. ఒక విధంగా ఇది ఆ పార్టీకి సంక్షిప్త సమస్య. అభిప్రాయానికి మద్దతు ఇస్తే బిజెపి ఆగ్రహానికి గురికాక తప్పదు. ఒకవేళ వ్యతిరేకిస్తే మాత్రం జాతీయస్థాయిలో ఆ పార్టీకి స్నేహితులు అనేవారు కరువు అవుతారు. వైసీపీ నిర్ణయంపై హార్డ్ డిస్కషన్.. ఆంధ్రప్రదేశ్ కు సంబంధించి 21 మంది కూటమి ఎమ్మెల్యేలు ఉన్నారు. వీరింతా ఎన్ డీయే కు మద్దతుగా ఉంటారు. వైయస్సార్ కాంగ్రెస్ పార్టీకి నలుగురు ఎంపీలు ఉన్నారు. కచ్చితంగా వీరు ఏదో ఒక నిర్ణయం తీసుకోవాల్సి అనివార్య పరిస్థితి. షోనీ తెలంగాణలో కెసిఆర్ పార్టీకి ఎంపీలు ఉన్నారా అంటే లేరు. దీంతో ఆ పార్టీకి వచ్చిన ఇబ్బందులు ఏమీ లేవు. 17 మంది ఎంపీలకు గాను చెరి నగం ఎంపీలు కాంగ్రెస్ పార్టీలో పాటు బిజెపి పంచుకున్నాయి. ఎంఐఎం కు ఒక్క ఎంపీ ఉన్నారు. అయితే ఇప్పుడు తెలుగు రాష్ట్రాల్లో వైయస్సార్ కాంగ్రెస్ పార్టీ నిర్ణయం ఏంటి అనేది హాట్ టాపిక్. గతంలో ఉపరాష్ట్రపతి త పాటు స్పీకర్ ఎన్నికల సమయంలో ఎన్ డీయే అభ్యర్థికి మద్దతు ఇచ్చింది వైయస్సార్ కాంగ్రెస్ పార్టీ. తాజాగా జగన్మోహన్ రెడ్డి తన పాత కేసుల విషయంలో బెంగళూరు వేదికగా కీలక చర్చలు జరుపుతున్నట్లు వార్తలు వచ్చాయి. మద్యం కుంభకోణం, వివేకానంద రెడ్డి హత్య కేసు,



జగన్ పై ఉన్న పాట కేసులు తెరపైకి వస్తున్న నేపథ్యంలో.. జగన్మోహన్ రెడ్డి కచ్చితంగా ఎన్ డీయేకు మద్దతుగా నిలుస్తారన్న వార్త అధికం. పార్టీ ఎంపీలతో ఇప్పటికే సమావేశం నిర్వహించారు జగన్మోహన్ రెడ్డి. సూత్రప్రాయంగా ఎన్ డీయేకు మద్దతు ఇచ్చేందుకు ఒక నిర్ణయం తీసుకున్నట్లు ప్రచారం నడుస్తోంది. ఒకవైపు బిజెపి భాగస్వామిగా ఉన్న కూటమికి వ్యతిరేకంగా ఉంటూనే.. తెలుగుదేశం పార్టీ కీలక భాగస్వామిగా ఉన్న ఎన్ డీయేకు జగన్మోహన్ రెడ్డి మద్దతు తెలపడం మాత్రం జాతీయస్థాయిలో హాట్ టాపిక్ అవుతోంది. ఇది ఆ పార్టీకి ఇబ్బందికరమని విశ్లేషకులు అభిప్రాయపడుతున్నారు

# పరకామణి అక్రమాలపై సిఐడి, ఏసీబీ విచారణ జరపాలి: భూమన

తిరుపతి మార్చి 11, టీడీపీ మాజీ చైర్మన్ భూమన కరుణాకర్ రెడ్డి మీడియా సమావేశం నిర్వహించారు. కూటమి ప్రభుత్వం వచ్చిన తర్వాత తిరుమల పరకామణి లెక్కింపులో అక్రమాలు వెలుగులోకి వచ్చాయి. 2024 అక్టోబర్ 6న సీనియర్ అసిస్టెంట్ ఎస్. కృష్ణ కుమార్ పరకామణి రిజిస్టర్లో డబ్బుల సమోదాలో అక్రమాలకు పాల్పడ్డాడు. సుమారు 950 విదేశీ కరెన్సీ నోట్లను (100 డాలర్లు) తక్కువ విలువగా చూపించి టీడీపీకి అప్పగించాడు. అసలు విలువ సుమారు రూ.87.21 లక్షలు కాగా, ఎఫ్ఐఆర్ రూ.6.74 లక్షల దుర్వినియోగం మాత్రమే చూపించారని అన్నారు. అక్టోబర్లో జరిగిన ఘటనపై 2025 మార్చి 14న మాత్రమే ఎఫ్ఐఆర్ సమోదా కావడం విద్వేషకమని అన్నారు. ఈ అలస్యంతో నిందితుడు అరెస్టు కాకుండా సుప్రీం కోర్టు నుంచి ముందస్తు బెయిల్ పొందాడు. పరకామణి ఉద్యోగి పెంచలయ్యపై 24 సార్లు బంగారం దొంగతనం ఆరోపణలు ఉన్నప్పటికీ కఠిన చర్యలు లేవు. అతని వద్ద 555 గ్రాముల బంగారం, 117 గ్రాముల వెండి దొరికినట్లు సమాచారం. గతంలో రవి కుమార్ 800 డాలర్ల దొంగతనం కేసులో పెద్ద వివాదం చేశారు. తన తప్పుకు ప్రాయశ్చిత్తంగా రవి కుమార్ రూ.100 కోట్ల విలువైన ఆస్తులు టీడీపీకి రాసిచ్చాడు . ప్రస్తుతం జరుగుతున్న పెద్ద ఎత్తున అవినీతిపై ప్రభుత్వం ఎందుకు మౌనం వహిస్తోందనేది నా ప్రశ్న. బి.ఆర్. నాయుడు నేతృత్వంలోని టీడీపీ పాలకమండలి శ్రీమారి ఆధారాలు, కానుకలకు రక్షణ కల్పించడంలో విఫలమైంది . తిరుమలలో కృష్ణల మరణాలు, గోమాతల మరణాలు, నెయ్యి కొరత తీవ్ర అవేదనకు గురి చేస్తుంది పరకామణిలో జరుగుతున్న అక్రమాలపై సిఐడి, ఏసీబీ తో సమగ్ర విచారణ జరిపించాలని డిమాండ్ చేస్తున్నానని అన్నారు..

# కేడర్ లో అసంతృప్తి..

కాకినాడ, మార్చి 11 జనసేన పార్టీ ఆవిర్భావ దినోత్సవం అంటే ఆ పార్టీ కేడర్ కు ఒక పండగ. అణచివేతను ఎదిరించి, ప్రశ్నించే గొంతుకగా పదేళ్లు పూర్తి చేసుకున్న సందర్భంలో, ఈసారి పితాపురం

చర్చనీయాంశంగా మారింది. స్వయంగా అధినేత పవన్ కల్యాణ్ గతంలో ఇచ్చిన హామీ ప్రకారం.. ఈ సభ పార్టీ బలోపేతానికి ఒక దిక్సూచిలా మారుతుందని కేడర్ ఎంతో ఆశగా ఎదురుచూసింది. కానీ, ప్రస్తుత నిర్ణయం కార్యకర్తల ఉత్సాహంపై



వేదికగా జరిగే వేడుకలు రాజకీయంగా పెను సంచలనం సృష్టిస్తాయని అందరూ భావించారు. కానీ, అనూహ్యంగా పార్టీ అధిష్ఠానం ఈ వేడుకలను రద్దు చేస్తున్నట్లు ప్రకటించడం జనసేనకులను తీవ్రగ్రాహిణికి గురిచేసింది. రాష్ట్ర రాజకీయాల్లో జనసేన గ్రాఫ్ పెరుగుతున్న తరుణంలో, ఈ నెల 14న పితాపురంలో జరగాల్సిన పార్టీ ఆవిర్భావ సభ రద్దు కావడం



నీళ్లు చల్లించిన చెప్పాల్సి. పార్టీ అధికారికంగా చెబుతున్న ప్రధాన కారణం సభ్యత్వ సమోదా. ఇప్పటివరకు దాదాపు 8.70 లక్షల మంది సభ్యత్వం తీసుకున్నారు. సభ్యత్వ సమోదా గడువు రేపటితో ముగియాల్సి ఉన్నా, లక్ష్యాన్ని చేరుకోవడానికి ఈ గడువును పొడిగించే ఆలోచనలో అధిష్ఠానం ఉంది. క్షేత్రస్థాయిలో పార్టీ బలాన్ని నిరూపించుకోవాలంటే గణాంకాలు ముఖ్యం కాబట్టి, సభ ఏర్పాట్ల కంటే సభ్యత్వాలపైనే పూర్తి దృష్టి పెట్టాలని పవన్ భావిస్తున్నట్లు తెలుస్తోంది. అయితే సభ రద్దు వెనుక ఇతర బలమైన

కారణాలున్నాయని సమాచారం. సభ్యత్వ సమోదాతో పాటు మరికొన్ని అంశాలు కూడా ఇందుకు దోహదం చేసినట్లు తెలుస్తోంది. ప్రస్తుతం రాష్ట్రంలో ఎండలు మంచుతున్నాయి. వేలాదిగా తరలివచ్చే కేడర్ కు ఎండ దెబ్బ తగలకుండా చూడటం అధినేత బాధ్యతగా భావిస్తున్నారు. రాష్ట్రంలో జరిగిన కల్లీ పాలు, బాణాసంచా పేలుడు ఘటనలు పార్టీ వర్గాల్లో కొంత ఆవేదనను నింపాయి. ఇలాంటి సమయంలో భారీ వేడుకలు నిర్వహించడం సబబు కాదని పార్టీ భావించి ఉండవచ్చు. పితాపురం పవన్ కల్యాణ్ సొంత నియోజకవర్గం కావడంతో, అక్కడ ఎలాంటి అవశ్రుతులు జరగకూడదని, అత్యంత పక్కడ్నండిగా మరోసారి పెద్ద ఎత్తున కార్యక్రమం నిర్వహించవచ్చని పార్టీ వర్గాలు అంటున్నాయి. జనసేన పార్టీకి భావోద్దేగాలే బలం. పవన్ కల్యాణ్ పిలుపు కోసం ఎదురుచూసే లక్షలాది మంది యువత, పితాపురం వేదికగా ఆయన ఇచ్చే పాఠిటికల్లో స్పీచ్ కోసం సిద్ధమయ్యారు. పార్టీని బలోపేతం చేసే క్రమంలో ఇలాంటి భారీ బహిరంగ సభలు కార్యకర్తల్లో కొత్త జోష్ నింపుతాయి. ఇప్పుడు సభ రద్దు కావడంతో, క్షేత్రస్థాయిలో కేడర్ డీలా పడిపోయింది. పార్టీ బలోపేతం ముఖ్యమే కానీ కార్యకర్తల ఆత్మీయ కలయిక కూడా అంతే ముఖ్యమనేది సగటు జనసేనకుడి ఆవేదన. నిర్ణయం కఠినంగా ఉన్నా, పార్టీ దీర్ఘకాలిక ప్రయోజనాల దృష్ట్యా పవన్ ఈ నిర్ణయం తీసుకున్నట్లు కనిపిస్తోంది. సభ రద్దుతో వచ్చిన అసంతృప్తిని పోగొట్టాలంటే, సభ్యత్వ సమోదాలో రికార్డు సృష్టించడమే కాకుండా, త్వరలోనే మరో భారీ మేనిఫెస్టో సభ లేదా స్టేసరీ లాంటి కార్యక్రమాన్ని ప్రకటించాల్సిన అవసరం ఉంది.

# రంజాన్ మాసం సహనం, దానం, సహోదర భావానికి ప్రతీక:

## బోయిన్ పల్లి ఇఫ్తార్ విందులో కంటోన్మెంట్ ఎమ్మెల్యే శ్రీగణేశ్



సికింద్రాబాద్

నియోజకవర్గం లోని బోయిన్ పల్లి కడక్ పుర ప్రాంతం లోని నేతాజీ నగర్ లో సయ్యద్ అమీర్ గారి ఆధ్వర్యంలో గత 14 ఏళ్ళుగా నిర్వహిస్తున్న ఇఫ్తార్ విందుకు ముఖ్య అతిథిగా కంటోన్మెంట్ ఎమ్మెల్యే శ్రీగణేశ్ పంకజవారం హాజరయ్యారు.

ఈ సందర్భంగా ఎమ్మెల్యే ముస్లిం సోదరులకు ముందస్తు రంజాన్ శుభాకాంక్షలు తెలిపారు. అనంతరం ఎమ్మెల్యే శ్రీగణేశ్ మాట్లాడుతూ పవిత్ర రంజాన్ మాసంలో ముస్లిం సోదరులు నిష్ఠగా ఉపవాస దీక్ష చేస్తారని, భారతదేశంలో సర్వ మతాల సమానమేనని అన్నారు. కాంగ్రెస్ ప్రభుత్వం ముస్లిం సోదర సోదరిమణులకు

ప్రత్యేక సంక్షేమ కార్యక్రమాలను అమలు చేస్తుందని, ఈ పవిత్ర దినాల ముఖ్య ఉద్దేశం అందరూ దాన, సహన, సహోదర భావ గుణాలతో ప్రవర్తించాలని చెప్పారు. ఇన్నోవేట్ గా ఇఫ్తార్ విందులను ఏర్పాటు చేస్తున్న అమీర్ భాయ్ ని ఎమ్మెల్యే ప్రత్యేకంగా అభినందించారు.

ఈ ఇఫ్తార్ విందులో ఎమ్మెల్యే వెంబు కంటోన్మెంట్ బోర్డు మాజీ చైన్ (పెసిడెంట్) జంపన ప్రతాప్, ముప్పిడి మధుకర్, మారుతి గౌడ్, బల్లూత్ రెడ్డి, ఆరుణ్ యాదవ్, ప్రభు గుప్త, హైదర్, రియాజుద్దీన్, సదానంద్ మరియు ముస్లిం పత పెద్దలు పాల్గొన్నారు.

# యుద్ధం ఎఫెక్ట్... మామిడి రైతుల విలవిల

విజయవాడ, మార్చి 11

దేశ విదేశాల్లో తెలుగు వాళ్లు ఎక్కడున్నా మార్చి నెల రాగానే మామిడి కాయలే గుర్తొస్తాయి. తెలుగు వాళ్లే కాదు.. విదేశీయులు కూడా మన మ్యూంకోల కోసం ఎదురు చూడాల్సిందే..! ముఖ్యంగా ఆంధ్రప్రదేశ్ లోని పలు ప్రాంతాల నుంచి ప్రతి ఏటా విదేశాలకు టన్నుల కొద్దీ మామిడి ఎగుమతి అవుతూ ఉంటుంది. అందులోనూ.. కృష్ణా జిల్లా నూజివీడు మామిడికి ఫుల్ డిమాండ్.. నూజివీడు రసాలు పేరు చెప్పే నోరూరాల్సిందే.. అందుకే.. ఇక్కడి నుంచి దేశ విదేశాలకు మన మామిడి ఎగుమతి అవుతుంది. దేశ విదేశాల్లోనూ మన మామిడి మన్న గిరాకీ ఉండడంతో వ్యాపారులు ప్రత్యేకంగా దృష్టి సారిస్తారు. అయితే.. ఇదంతా గతేదాది వరకు.. ఇప్పుడు సీన్ మారిపోయింది. నూజివీడు మామిడి దిగుబడి భారీగా వచ్చే అవకాశం ఉన్నా.. ఇజ్రాయెల్-ఇరాన్ యుద్ధం తీవ్ర ప్రభావం చూపిస్తోంది. వార్ కారణంగా ఎగుమతులకు ఇబ్బందులు ఎదురవుతున్నాయి. ఎగుమతి దారులకు ఈసారి ఆర్డర్స్ భారీగా ఉన్నాయి. కానీ.. ఇరాన్, ఇజ్రాయెల్ వార్.. మామిడి ఎగుమతిపై తీవ్ర ప్రభావం పడుతుండడంతో మామిడి రైతులు ఆందోళన చెందుతున్నారు. ఎందుకంటే.. అమెరికా, యూరప్, గల్ఫ్ దేశాలకు మామిడి పండ్లు ఎక్కువగా ఆకాశ మార్గంలోనే ఎగుమతి అవుతుంటాయి. కానీ.. యుద్ధం కారణంగా ఇప్పటికే.. కొన్ని ఫైట్స్ రద్దు కావడం, కొన్ని ఎయిర్లైన్లు ఛార్జీలు పెంచడం లాంటి పరిణామాలు ఇబ్బందిగా మారుతున్నాయి. ఆయా దేశాల్లో మామిడికి భారీగా డిమాండ్ ఉన్నా.. దానికి తగ్గట్టుగా ఎగుమతి చేయలేకపోతున్నామని ముంబైకి చెందిన ఎక్స్పోర్ట్ నిర్వాహకులు నమోద్ చెప్పారు. వార్ ఎఫెక్ట్ నూజివీడు మామిడికి ఇబ్బందులు తెచ్చి పెడితే.. మహబూబ్ నగర్ జిల్లా మామిడి రైతులను తెగుళ్లు సర్వనాశం చేస్తున్నాయి. తీపి ఫలాలు పండించే కొల్లాపూర్ మామిడి రైతులకు నాలుగేళ్లుగా చేరు ఫలాలు ఎదురవుతున్నాయి. ప్రతికూల వాతావరణం, పలు రకాల తెగుళ్ల కారణంగా దిగుబడి గణనీయంగా తగ్గిపోయింది. కాయలతో నిండుగా కనిపించాల్సిన మామిడి చెట్లు.. వాడిపోయిన పూతలతో దర్భవమిస్తున్నాయి. ఎకరాలకు ఎకరాలు కాత, పూత లేక రైతులు ఆందోళనకు గురవుతున్నారు. లక్షల పెట్టుబడితో ఏడాదంతా సాగు చేస్తే.. చివరికి చీడ, పీడలతో కూడిన చెట్ల



మిగులుతున్నాయని ఆవేదన వ్యక్తం చేస్తున్నారు. కొల్లాపూర్ మామిడికి ప్రతి ఏటా ఫుల్ డిమాండ్ ఉంటుంది. ఈ క్రమంలోనే.. ఈ ఏడాది సుమారు 35వేల ఎకరాల్లో మామిడి పంట పండింది. నేల స్వభావం, నీటి లక్షణాలతో కొల్లాపూర్ మామిడికి ఎన్నో ప్రత్యేకతలు ఉన్నాయి. దేశీయంగా ఎంతో గుర్తింపు ఉన్న కొల్లాపూర్ మామిడి.. అమెరికా, మలేషియా, అరబ్, యూరప్ దేశాలకు ఎగుమతి అవుతుంది. కానీ.. గత నాలుగేళ్లుగా కొల్లాపూర్ మామిడి రైతులను తెగుళ్ల కష్టాలు వెంటాడుతున్నాయి. నల్లతాప, తేనేమంచు, బాడిద తెగుళ్లు మామిడి పూతను పట్టి పీడిస్తున్నాయి. వాతావరణ మార్పులతో పూత, కాత దెబ్బ తినడం మామిడి రైతులకు ఇబ్బందిగా మారింది. మొత్తంగా.. ఒకవైపు.. కృష్ణా జిల్లా నూజివీడు మామిడికి ఇజ్రాయెల్-ఇరాన్ వార్ శనిలా మారితే.. మహబూబ్ నగర్ జిల్లా కొల్లాపూర్ మామిడిని తెగుళ్లు, వాతావరణ మార్పులు పట్టి పీడిస్తున్నాయి. ఫలితంగా.. మామిడి రైతులను ఆదుకునేందుకు ఏపీ, తెలంగాణ ప్రభుత్వాలు ప్రత్యేక చర్యలు తీసుకోవాలని వేడుకుంటున్నారు

# పార్టీ తోడు లేకుంటే మిారంతా ఎక్కడ.. చంద్రబాబు క్లాస్?!

విజయవాడ, మార్చి 11

టీడీపీ అధినేత చంద్రబాబు. వివాదాస్పదంగా మారిన ఎమ్మెల్యేలకు తనదైన శైలిలో చెక్ చెప్పారు. అందరూ బుద్ధిగా ప్రవర్తించాలని లేకుంటే వేట తప్పదని న్యూట్ గా హెచ్చరించారు. ప్రజలు కూటమి సర్కార్ పై నమ్మకముంచి గెలిపించారని.. లేదంటే మిారంతా ఎక్కడుండేవారు గుర్తుచేసుకోవాలన్నారు. ప్రధాని నరేంద్రమోడీ, తాను, పవన్ కల్యాణ్.. కలిసికట్టుగా సాగుతుంటే.. మారు మాత్రం లేనిపోని వివాదాలతో కాలం గడుపుతున్నారని హెచ్చరించారు. చంద్రబాబు అసెంబ్లీ వేదికగానే ఎమ్మెల్యేలకు ఏకమొత్తంగా క్లాస్ ఇచ్చేశారు. ఎవరికివారు తామే బలవంతులం అనుకుంటున్నారని, అలా అయితే 2019లో ఎందుకు పరాజయం పాలయ్యారో ఆలోచించుకోవాలని చురకలు అందించారు. తాను, పవన్ కల్యాణ్, మోడీ ముగ్గురు కలిస్తేనే ప్రజలు విశ్వసించి ఓట్లెణ్ణారని, ఈ కూటమి సజావుగా సాగేందుకు నాయకులు కూడా కలిసి ఉండాలని తేల్చి చెప్పారు. అంతేకాదు, ఎవరైనా తమకు సొంత బలం ఉంటుందని

అనుకుంటే తనకు ఎలాంటి అభ్యంతరం లేదన్నారు. కూటమిలో ఉన్న పవన్, మోడీ, తాను ప్రజలకు మరింత చేరువ అవుతున్నామని, క్షేత్రస్థాయిలో నాయకులు కీమలాడుకోవడం వస్తే అది వారికే నష్టమని వ్యాఖ్యానించారు. కలివిడిగా ఉంటేనే రాష్ట్రానికి మేలు జరుగుతుందన్నారు. ప్రజలు ఇచ్చిన అవకాశాన్ని సద్వినియోగం చేసుకునే ప్రయత్నం చేయాలని అన్నారు. అలాకాదని అనుకుంటే అప్పుడు తెలుస్తుందని పరోక్షంగా హెచ్చరించారు. కూటమిగా ఉండాలని అవసరం అందరికీ ఉంటుందని వ్యాఖ్యానించారు. నేతలు తమంత వారు లేరని భావిస్తున్న నేపథ్యంలో క్షేత్రస్థాయిలో వివాదాలు కూడా అదేవిధంగా కొనసాగుతున్నాయి. గతం నుంచి వివాదాలకు దిగుతున్న నేతలు కొందరు అయితే, కొత్తగా మరికొందరు వివాదాలకు కేంద్రంగా మారుతున్నారు. దీంతో పైస్థాయిలో కూటమి నాయకుల మధ్య బక్రత్ ఉన్నప్పటికీ, గ్రౌండ్ లెవెల్లో మాత్రం ఒకేంత ఇబ్బందికర పరిణామాలు చోటు చేసుకుంటున్నాయి.

# ట్రెండింగ్ లో చైనా ప్రాఫెసర్ ప్రిడిక్షన్

బీజింగ్, మార్చి 11,

ఇరాన్, అమెరికా యుద్ధం 11వ రోజుకు చేరింది. ఇటు ఇరాన్, అటు అమెరికా వెనక్కి తగ్గడం లేదు. ఇరాన్ అణు కార్యకలాపాలు కొనసాగిస్తోందన్న సాకుతో అమెరికా ఈ యుద్ధం మొదలు పెట్టింది. మొదటి రోజే ఇరాన్ సుప్రీం లీడర్ ను మట్టబెట్టి ఇరాన్ వెనక్కి తగ్గడం లేదు. అమెరికాతోపాటు అమెరికాకు మద్దతుగా ఉన్న ఇజ్రాయెల్, యూఏఈ, ఖతార్, సౌదీ అరేబియా, దుబాయ్, బహ్రైన్ తోపాటు 14 దేశాలపై దాడులు చేస్తోంది. యుద్ధం నాలుగు వారాలు కొనసాగుతుందని అమెరికా అభ్యర్థుడు డొనాల్డ్ ట్రంప్ ప్రకటించారు. తాజాగా యుద్ధం సెప్టెంబర్ వరకు కొనసాగే అవకాశం ఉందని అమెరికా ప్రకటించింది. ఈ నేపథ్యంలో ఈ యుద్ధంలో ఎవరు గెలుస్తారన్న చర్చ మొదలైంది. చైనా విశ్లేషకుడు ప్రాఫెసర్ జియాంగ్ ఇరాన్ అమెరికా యుద్ధంపై 2024లో చేసిన ప్రెడిక్షన్ ఇప్పుడు వైరల్ గా మారింది. 2024 మేలో ట్రంప్ మళ్లీ అధ్యక్షుడవుతాడని, అమెరికా? ఇరాన్ యుద్ధం జరుగుతుందని, అమెరికా ఓడిపోతుందని జియాంగ్ ఊహించాడు. మొదటి రెండు సంభవించాయి, మూడోది జరిగి అవకాశం ఉందని సోషల్

మీడియా వైరల్. ఇరాన్ అనిమెట్రిక్ ఆయుధాలు, ప్రాక్టీలతో పోరాడుతుందని చెప్పారు. ఇరాన్ పర్యటాలు, విశాల భూభాగం ఆక్రమణకు మలుపిస్తాయి. మిలియన్ల సైన్యం అవసరమని జియాంగ్ అంచనా. అమెరికా దూరం వల్ల లాజిస్టిక్స్ సమస్యలు తలెత్తుతాయి. గల్ఫ్ అయిల్ కేంద్రాలు, ఆర్మ్యాజ్ బలసంధి మూతపడితే ప్రపంచ ఆర్థిక వ్యవస్థ దెబ్బతింటుంది. ఏఫ్ఎస్ స్పార్టాతో పోల్చుకుని బలవంతుడైన దూర యుద్ధంలో ఓడిపోయింది. దీర్ఘకాలం యుద్ధం కొనసాగడం, దూర ప్రాంతం నగరంపై దీర్ఘకాలిక ఒత్తిడి కారణంగా ఏఫ్ఎస్ ఓడిపోయింది. ఇదే పరిస్థితి అమెరికాకు వస్తుందని జియాంగ్ తెలిపారు. యుద్ధం కారణంగా అమెరికా రిసోర్సెస్ తగ్గుతూ, రష్యా? చైనా బలవంతాయని ప్రెడిక్షన్. ఇరాన్ గెలిచినా ప్రాంతీయ సస్థాయి తీవ్రం. యుద్ధం పొడిగితే ప్రపంచ చమురు ధరలు, ఆర్థిక అస్థిరత పెరుగుతాయి. జియాంగ్ ఊహలు నిజమైతే అమెరికా ఆధిపత్యం బలహీనపడుతుంది.

# 400 కోట్లతో 'గాంధీ సరోవర్' ప్రాజెక్టు

హైదరాబాద్, మార్చి 11,

మూసీ నది పునరుద్ధింపులో భాగంగా తెలంగాణ ప్రభుత్వం బాపూఫూల్ వద్ద రూ. 400 కోట్లతో 'గాంధీ సరోవర్' ప్రాజెక్టును చేపట్టిన సంగతి తెలిసిందే. తాజాగా ఈ ప్రాజెక్టు సంబంధించిన డీపీఆర్ రెడీ అయింది. 150 మీటర్ల ఎత్తులో గాంధీ విగ్రహం, మ్యూజియం, 'లండన్ బ' తరహాలో చరఖా రంగుల రాట్నం ఈ ప్రాజెక్టు ప్రధాన ఆకర్షణలు. మూసీ నదిపై 15 వంతెనలు, సైకిలింగ్ ట్రాక్లు, బోటింగ్, పర్యాటక హంగులను ఏర్పాటు చేస్తూ డీపీఆర్ సిద్ధం చేశారు. హైదరాబాద్ నగర నడిబొడ్డున ప్రవహించే మూసీ నదిని అందంగా తీర్చిదిద్దే దిశగా తెలంగాణ ప్రభుత్వం అడుగులు వేస్తోంది. మురుగు, వ్యర్థాలతో ప్రవహిస్తున్న మూసీ నదిని ప్రపంచ స్థాయి పర్యాటక, ఆర్థిక కేంద్రంగా మార్చుటమే లక్ష్యంగా సర్కార్ మూసీ పునరుద్ధింపు ప్రాజెక్టును చేపట్టింది. ఈ చర్యలో భాగంగా.. బాపూఫూల్ వద్ద

గాంధీ సరోవర్ ప్రాజెక్టును సైతం చేపడుతోంది. ఈ మేరకు తాజాగా మూసీ రివర్రప్రంట్ డెవలప్ మెంట్ కార్పొరేషన్ లిమిటెడ్ డీపీఆర్ ను సిద్ధం చేసింది. బాపూఫూల్ వద్ద 150 మీటర్ల ఎత్తులో గాంధీ విగ్రహం నిర్మాణం కానుంది. మూసీ నదికి రెండు వైపులా విశాలమైన రోడ్లు, నది పొడవునా ఆకట్టుకునే పార్కులు ఏర్పాటు కానున్నాయి. బాపూఫూల్ వద్ద ప్రభుత్వానికి 60 ఎకరాల భూమి కూడా ఉంది. ఇందులో 34 ఎకరాల విస్తీర్ణంలో రూ. 400 కోట్లతో గాంధీ సరోవర్ ప్రాజెక్టు రాబోతుంది. 100 మీటర్ల ఎత్తు వరకు పలు అంతస్తుల్లో టవర్ కట్టి అందులో సమావేశ గదులు, మ్యూజియం, గాంధీ చరిత్రపై ప్రదర్శనశాల, కార్యాలయాలు ఏర్పాటు చేస్తారు. ఈ టవర్ పై 35-50 మీటర్ల ఎత్తున గాంధీ విగ్రహం కొలువదీరనుంది. గాంధీ విగ్రహం వెనుక లండన్ థేమ్స్ నది ఒడ్డున కనిపించే 'లండన్ బ'ను పోలిన రంగుల రాట్నం ఏర్పాటు చేయనున్నారు. గాంధీ స్మృతుల్లో ఒకటైన చరఖాను తలపించేలా ఈ నిర్మాణం కనిపించనుంది. పక్కనున్న 98 ఎకరాల

డిఫెన్స్ భూములను సేకరించే ప్రక్రియ ప్రస్తుతం పురోగతిలో ఉందని అధికారులు చెబుతున్నారు. మూసీలో నిత్యం మంచినీటిని ప్రవహింపజేయడంతోపాటుగా నదికి రెండు వైపులా ఉన్న పరీవాహక ప్రాంతాన్ని అద్భుతంగా తీర్చిదిద్దాలని సర్కార్ లక్ష్యంగా పెట్టుకుంది. హిమాయత్ సాగర్, ఉస్మాన్ సాగర్ జంట బలాశయాల నుంచి గాంధీ సరోవర్ వరకు మె?త్రంగా 15 వంతెనలు నిర్మిస్తారు. ఒకవైపు 100 అడుగుల రోడ్లు, మరోవైపు 80 అడుగుల రోడ్లు నిర్మించనున్నారు. దాంతో పాటుగా కాలిబాట, సైకిలింగ్ ట్రాక్, ఇతర సౌకర్యాలు కూడా కల్పిస్తారు. నదిలో పూడికను తొలగించి, అంచులను సరిచేసి కొన్ని ప్రాంతాల్లో పార్కులను అభివృద్ధి చేస్తారు. పిల్లల పార్కులు, హోటళ్లు, వేడుకలు నిర్వహించుకునేలా యాంఫీ థియేటర్లు ప్రాజెక్టులో భాగం కానున్నాయి. మూడు, నాలుగు చోట్ల చిన్నపాటి ఆనకట్టలనూ కూడా నిర్మిస్తారు. గాంధీ సరోవర్ లో బోటింగ్ సదుపాయం కూడా ఉండనుంది.

# మూసీలో పాంగుతున్న రాజకీయ కాలిషన్

హైదరాబాద్, మార్చి 11,

హైదరాబాద్ కు ఇప్పుడు కొత్త జ్వరం పట్టుకుంది. అదే.. 'మూసీ ఫీవర్'. నదిని శుద్ధి చేస్తామని ఒకరు అంటే, ఆ ప్రాజెక్టు వెనుక 'అభివృద్ధి' (అవినీతి) ఉందని మరొకరు, అసలు తాము వస్తే మూసీని 'అభ్యుతం'లా మార్చేవాళ్ళమని ఇంకొకరు.. మొత్తానికి మూసీ నీళ్లు కంటే, మూసీపై జరుగుతున్న రాజకీయ కాలిషన్ మే ఇప్పుడు సీటీలో హాట్ టాపిక్. మన రాజకీయ నాయకులకు ఏదైనా ప్రాజెక్టు అంటే మొదట గుర్తొచ్చేది 'విగ్రహం'. మూసీ ప్రాజెక్టు అంచనా వ్యయం రూ. 5,000 కోట్లు దాటినా, ప్రతిపక్షాలకు మాత్రం అందులో కనిపించేది కేవలం ఒక విగ్రహం మాత్రమే!

“అమ్మా! విగ్రహానికి వంద కోట్లు?” అంటూ ఒక వర్షం గగ్గోలు పెడుతుంటే, అటువైపు ప్రభుత్వం ఏమో “మేము చేసేది నది ప్రక్షాళన, విగ్రహం ఒక్కటే కాదు” అని వివరణ ఇచ్చుకోలేక పడుతున్న పాట్లు చూస్తుంటే.. అసలు ప్రాజెక్టు దేనికి, అది దేనికో ఆర్డం కాక సామాన్యుడు తల పట్టుకుంటున్నాడు. సీఎం రేవంత్ రెడ్డి గారి ఉద్దేశం చూస్తుంటే, హైదరాబాద్ ను లండన్ థేమ్స్ నది రేంజ్ లోకి తీసుకెళ్లాలని ఉంది. “సబర్బుతినీ అభివృద్ధి చేయొచ్చు, యమునను బాగు చేయొచ్చు.. మరి మన మూసీని ఎందుకు చేయకూడదు?” అని ఆయన అడుగుతుంటే, ప్రతిపక్షాలు “మీరు

చేసేది అభివృద్ధి కాదు, 'లూటిఫికేషన్' అని ఎదురుదాడి చేస్తున్నాయి. చివరకు పరిస్థితి ఎలా ఉందంటే, మూసీలో నీళ్లు పారడం సంగతి పక్కన పెడితే, మాటల యుద్ధం మాత్రం వరదలా పారుతోంది. ఏ రాజకీయ గొడవైనా చివరకు 'లీగల్ నోటీసుల' దగ్గర ఆగుతుంది. ప్రాజెక్టుపై ఆరోపణలు చేసిన బీఆర్ఎస్ నేతలకు ఏకంగా లీగల్ నోటీసులు రావడంతో.. ఇప్పుడు అసలు పోరాటం 'వాస్తవాల' మీద జరుగుతుందా లేక 'కోర్టు మెట్ల' మీద జరుగుతుందా అనే అనుమానం రాక మానదు. ఆరోపణలు చేయడం, నోటీసులు రావడం, మళ్లీ ప్రెస్ మీట్లు పెట్టడం..

## గంజాయి కేసులో నిందితుడు అరెస్టు

మేడ్చల్ మేడ్చల్ జిల్లా ఘట్టేసర్ ఎక్స్ ప్రెజ్ పివన్ వరిధి పర్యవేక్షణ రోడ్డులో గంజాయి విక్రయాలు జరుపుతున్న కుమ్మరి గోపీ ఆనే వ్యక్తిని అదుపులోకి ఎస్.ఐ.ఎస్. డి.ఎం. అదుపు లోకి తీసుకుంది. నిందితుడు కుమ్మరి గోపీ వద్ద 1.3 కేజీల గంజాయి స్వాధీనం. చేసుకుంది. నిందితుడిని గంజాయిని ఘట్టేసర్ ఎక్స్ ప్రెజ్ పోలీస్ స్టేషన్ కి అప్పగించింది. ఘట్టేసర్ ఎక్స్ ప్రెజ్ పోలీసులు కేసు నమోదు చేసి దర్యాప్తులో భాగంగా రిమాండ్ కి తరలించారు.

---

## కల్లీ పాల ఘటన మూడేళ్ల చిన్నారి మృతి

రాజమండ్రి రాజమండ్రి కల్లీ పాల ఘటనలో అనుపత్రిలో చికిత్స పొందుతున్న మూడేళ్ల చిన్నారి మృతి చెందాడు. 23 రోజులుగా మృత్యువుతో పోరాడి జయకృష్ణ (3) ప్రాణాలు విడిచాడు. దాంతో కల్లీ పాల ఘటనలో మృతుల సంఖ్య 123 కు చేరింది. జయకృష్ణ మృతితో తల్లిదండ్రులు తీవ్ర విషాదంలో మునిగిపోయారు.

## అదుపుతప్పి బోల్తా పడి వాగులోకి దూసుకు వెళ్లిన కారు

పల్నాడు దాచేపల్లి నగర పంచాయతీ పరిధిలోని నల్లవారు నమివంలో కారు అదుపుతప్పి బోల్తా పడి వాగులోకి దూసుకెళ్లింది. అద్దంకి నార్సెట్లపల్లి హైవే రహదారిపై హైదరాబాదు వైపు నుండి వస్తూ తిరుపతి వెళుతున్న కారు అదుపుతప్పి నల్లవారు కాలువలోకి దూసుకెళ్లింది. ఈ ప్రమాదం సమయంలో కారులో ఉన్న ఆరుగురు ప్రయాణికులకు తీవ్ర గాయాలు అయ్యాయి. వారిని అత్యవసర చికిత్స నిమిత్తం హుటాహుటిన ఆసుపత్రికి తరలించారు.

# 12 నెట్ ఇంజనీరింగ్ కాలేజీలకు అనుమతి

హైదరాబాద్, మార్చి 11,

తెలంగాణలో సాయంత్రం పూట బీటెక్ చదువులకు రాష్ట్ర ప్రభుత్వం అనుమతి ఇచ్చింది. ఈ నేపథ్యంలోనే రాష్ట్రంలో ఉన్న 12 ఇంజనీరింగ్ కాలేజీల్లో వలూ రకాల బీటెక్ కోర్సులను సాయంత్రం పూట చెప్పనున్నారు. గత కొంతకాలంగా ఈ సాయంత్రం బీటెక్ కోర్సులకు సంబంధించిన ఫైల్ పెండింగ్లో ఉండగా.. తాజాగా తుది ఆమోదం లభించింది. ఈ విద్యా సంవత్సరం నుంచే అడ్మిషన్లు ఇచ్చేందుకు అనుమతినిచ్చింది. తెలంగాణ రాష్ట్ర ప్రభుత్వం కీలక నిర్ణయానికి ఆమోద ముద్ర వేసింది. రాష్ట్రంలో విద్యపై ప్రత్యేక దృష్టి పెట్టిన ముఖ్యమంత్రి రేవంత్ రెడ్డి.. విద్యా శాఖను తన వద్దే ఉంచుకున్న సంగతి తెలిసిందే. ఈ నేపథ్యంలోనే విద్యా శాఖకు సంబంధించిన కీలక నిర్ణయాలు తీసుకుంటున్నారు. తెలంగాణలో 12 ప్రైవేట్ ఇంజనీరింగ్ కాలేజీల్లో సాయంత్రం బీటెక్ కోర్సులను అందించే నిర్ణయానికి రేవంత్ రెడ్డి సర్కార్ గ్రీన్ సిగ్నల్ ఇచ్చింది. గత కొన్ని నెలలుగా ఈ సాయంత్రం ఇంజనీరింగ్ కోర్సుల పై ప్రభుత్వం వద్ద పెండింగ్లో ఉండగా.. తాజాగా ముఖ్యమంత్రి రేవంత్ రెడ్డి ఆమోద ముద్ర వేశారు. ఈ నేపథ్యంలోనే తెలంగాణ విద్యా శాఖ జీఓ నంబర్ 30ని జారీ చేస్తూ ఉత్తర్వులు వెలువరించింది. ఇక రాష్ట్రవ్యాప్తంగా ఉన్న 12 కాలేజీల్లో ఈ ఈవెనింగ్ బీటెక్ కోర్సులు అందుబాటులోకి రానున్నాయి. ఒక్కో కాలేజీకి 1 నుంచి 5 కోర్సులు చెప్పేందుకు అనుమతులు మంజూరు చేశారు. ఇక ఒక్కో కోర్సులో తక్కువలో తక్కువగా 15 సీట్లు.. ఇక అత్యధికంగా 60 సీట్లకు అవకాశం కల్పించారు. ప్రస్తుత 2026-27 విద్యా సంవత్సరం నుంచే ఈ కాలేజీల్లో ప్రవేశాలు జరుపుకోవచ్చని ప్రభుత్వం స్పష్టం చేసింది. జాయింట్ ఎంట్రన్స్ టెస్ట్ పరీక్ష నిర్వహించి సీట్లను భర్తీ చేసుకోవాలని రాష్ట్ర ప్రభుత్వం ఆదేశాలు జారీ చేసింది. పాలిటెక్నిక్ కోర్సులు పూర్తి చేసి.. కనీసం ఏడాది పాటు ఉద్యోగం చేసిన అనుభవం ఉన్నవారు ఈ బీటెక్ కోర్సులో చేరాల్సి అధికారులు వెల్లడించారు. ఒకవేళ ఇప్పటికే బీటెక్ కోర్సు పూర్తి చేసిన వారు ఎంట్రీ కోర్సుల్లో అడ్మిషన్లు పొందొచ్చు. ఇలా చేసిన వారికి సాయంత్రం వేళ తరగతులను నిర్వహించనున్నారు. ఈ సాయంత్రం కోర్సులకు

కూడా రెగ్యులర్ కోర్సులకు ఖరారు చేసిన ఫీజునే చెల్లించాల్సి ఉంటుంది. 2024లో జారీ చేసిన ప్రభుత్వ ఉత్తర్వుల ప్రకారం ఈ సెట్ల కన్వీనర్ ఈ పరీక్షను నిర్వహించాల్సి ఉంటుంది. ఇందులో భాగంగానే రాష్ట్ర ఉన్నత విద్యామండలి కూడా ఈ సెట్ల కన్వీనర్, ఉస్మానియా యూనివర్సిటీ ఇంజనీరింగ్ కాలేజీ ప్రెసిడెంట్ ఆచార్య చంద్రశేఖర్ కు ఎంట్రన్స్ టెస్ట్ నిర్వహణ కోసం అవసరమైన చర్యలు తీసుకోవాలని ప్రభుత్వం ఆదేశాలు జారీ చేసింది. మరోవైపు.. ఎంట్రీ సీట్ల భర్తీకి కూడా రాష్ట్ర ప్రభుత్వం జీఓ జారీ చేయగా.. అయితే వాటిని ఎలా భర్తీ చేస్తారు అనే దానిపై మాత్రం ఇంకా స్పష్టత లేదు. అయితే 3, 4 కాలేజీల్లోనే సాయంత్రం ఎంట్రీ కోర్సులకు అనుమతులు వచ్చాయి.

సాయంత్రం బీటెక్ కోర్సులకు అనుమతి పొందిన కాలేజీలు చైతన్య భారతి ఇన్స్టిట్యూట్ ఆఫ్ టెక్నాలజీ (సీపీఐఐటీ)

వల్లూరుపల్లి నాగేశ్వరరావు విజ్ఞాన జ్యోతి ఇన్స్టిట్యూట్ ఆఫ్ ఇంజనీరింగ్ అండ్ టెక్నాలజీ (వీఎన్ఐఆర్ విజ్ఞాన జ్యోతి)

మాటూరి వెంకట సుబ్బారావు ఇంజనీరింగ్ కాలేజీ (ఎంవీఎన్ఐఆర్)

స్టాన్లీ కాలేజీ ఆఫ్ ఇంజనీరింగ్ అండ్ టెక్నాలజీ ఫర్ ఉమెన్ (స్టాన్లీ)

మెథడిస్ట్ కాలేజీ ఆఫ్ ఇంజనీరింగ్ అండ్ టెక్నాలజీ (మెథడిస్ట్) మహాత్మాగాంధీ ఇన్స్టిట్యూట్ ఆఫ్ టెక్నాలజీ (ఎంజీఐఐటీ)

మాతృశ్రీ ఇంజనీరింగ్ కాలేజీ

అబ్దుల్ కలాం ఇన్స్టిట్యూట్ ఆఫ్ టెక్నాలజీ (భద్రాద్రి కొత్తగూడెం జిల్లా వేపలగడ్డ)

జయప్రకాశ్ నారాయణ్ కాలేజీ ఆఫ్ ఇంజనీరింగ్ (మహబూబ్ నగర్)

అనుబోస్ ఇన్స్టిట్యూట్ ఆఫ్ టెక్నాలజీ (ఖమ్మం జిల్లా పాల్వంచ)

సిద్ధార్థ ఇన్స్టిట్యూట్ ఆఫ్ ఇంజనీరింగ్ అండ్ టెక్నాలజీ (రంగారెడ్డి జిల్లా ఇలహంపల్లం)

సెయింట్ పీటర్స్ ఇంజనీరింగ్ కాలేజీ (మేడ్చల్ జిల్లా)

# మరింత విస్తరించనున్న ఐటీ కారిడార్

హైదరాబాద్, మార్చి 11,

హైదరాబాద్ నగరం దేశంలోనే ఐటీ క్యాపిటల్ గా ఎదుగుతోంది. రాష్ట్ర ప్రభుత్వం కల్పిస్తున్న అత్యాధునిక మౌలిక వసతులు, అనుకూలమైన వ్యాపార వాతావరణం కారణంగా ప్రపంచ ప్రఖ్యాత టెక్ దిగ్గజాలు తమ ప్రధాన కార్యాలయాలను ఇక్కడ నెలకొల్పాయి. గూగుల్, మైక్రోసాఫ్ట్, అమెజాన్ వంటి సంస్థలు హైదరాబాద్ నగరాన్ని తమ కేంద్రంగా ఎంచుకున్నాయి. హైటెక్ సీటీ, గచ్చిబౌలి ప్రాంతాలలో విస్తరించిన ఈ ఐటీ కారిడార్ లో లక్షలాది మంది సాఫ్ట్వేర్ నిపుణులు ఉద్యోగాలు చేస్తున్నారు. నెట్ ఫ్లిక్స్ వంటి మరెన్నో అంతర్జాతీయ సంస్థలు నగరంలో పెట్టుబడులు పెట్టేందుకు రెడీ అవుతున్నాయి. రాజధాని హైదరాబాద్ లో ఐటీ కారిడార్ పరిధిని విస్తరించేందుకు తెలంగాణ ప్రభుత్వం ప్రణాళికలను రూపొందించింది. ఇప్పటికే ఉన్న హైటెక్ సీటీ, గచ్చిబౌలి, మాదాపూర్, నాన్ కెరాం గూడలతో పాటు రంగారెడ్డి జిల్లా శేరిలింగంపల్లి, రాజేంద్రనగర్, గండిపేట మండలాలలోని ప్రభుత్వ భూముల్లో మరెన్నో ఐటీ సంస్థలు, క్లస్టర్ ఏర్పాటుకు సిద్ధమైంది. ఈ మేరకు కంపెనీల ఏర్పాటుకు అవసరమైన మౌలిక సదుపాయాలు కల్పించేందుకు టీజీఐఐసీ సన్నాహాలు చేస్తోంది. కొద్ది రోజుల క్రితం గచ్చిబౌలి సమావేశంలో టీజీఐఐసీ ఆధీనంలోని ప్రభుత్వ భూములను వేలం వేయగా ఎకరా

రూ. 170 కోట్లకు పైగా అమ్ముడుపోయింది. దీంతో ఐటీ కారిడార్ ను విస్తరించాలని అధికారులు నిర్ణయం తీసుకున్నారు. నగర శివారులోని ప్రభుత్వ భూములను సొంతం చేసుకునేందుకు కొందరు అక్రమార్కులు రికార్డులను మార్చేసినట్లు అధికారులు గుర్తించారు. హైదరాబాద్ నగరం చుట్టూ ఉన్న గ్రామాలు, వ్యవసాయ భూముల్లో 60 శాతం నిజాం నివాలు హయాంలో దానమిచ్చిన భూములే. నిజాం వారసులు లేకపోవడం, భూములకు సంబంధించిన వివరాలను రెవెన్యూ అధికారులు పక్కాగా క్రమపద్ధతిలో రూపొందించడంతో వీటిలో 90 శాతం ప్రభుత్వం తిరిగి స్వాధీనం చేసుకుంది. ఆయా భూములను సొంతం చేసుకునేందుకు కొందరు ప్రయత్నిస్తున్నారు. నిజాం వారసుల నుంచి దానం పొందామని, వారు జీపీఐ ఇచ్చారంటూ నకిలీ వత్రాలు నృష్టించి కోర్టులను ఆశ్రయిస్తున్నారు. శేరిలింగంపల్లి మండలంలోని 3 గ్రామాల్లో 180 ఎకరాల ప్రభుత్వ భూములపై ప్రస్తుతం వివాదాలు కొనసాగుతున్నాయి. గండిపేట మండలంలోని 4 గ్రామాల్లో దాదాపు 200 ఎకరాల భూములపై ప్రైవేటు వ్యక్తులు వివాదాలు సృష్టిస్తున్నారు. ఈ నేపథ్యంలో ప్రభుత్వ భూములు, చెరువులను అక్రమార్కుల నుంచి రక్షించేందుకు అధికారులు డిజిటిల్ సర్వేలు చేయిస్తున్నారు. త్వరలోనే ఆ భూములను స్వాధీనం చేసుకొని ఆయా ప్రాంతాల్లో ఐటీని విస్తరించేందుకు ఏర్పాట్లు చేస్తున్నారు.

# మండల ఎన్నికలకు సిద్ధం

అదిలాబాద్, మార్చి 11

తెలంగాణలో అధికారంలో ఉన్న కాంగ్రెస్ పార్టీ, కేవలం ప్రభుత్వ పాలనకే పరిమితం కాకుండా పార్టీ యంత్రాంగాన్ని యుద్ధ ప్రాతిపదికన బలోపేతం చేసే పనిలో పడింది. ఇటీవల జరిగిన మున్సిపల్ ఎన్నికల ఫలితాలను విశ్లేషించుకున్న అధిష్టానం, పార్టీని క్షేత్రస్థాయి నుంచి ప్రక్షాళన చేయాలని నిర్ణయించింది. ఇందులో భాగంగానే మండల స్థాయి కమిటీల పునర్వ్యవస్థీకరణకు శ్రీకారం చుట్టింది. పార్టీని గాడిలో పెట్టేందుకు టీపీసీసీ అధ్యక్షుడు బి. మహేష్ కుమార్ గౌడ్ స్పష్టమైన డెడ్లైన్లను విధించారు. మార్చి 15 నాటికి మండల అధ్యక్షుల ఎంపిక, మండల కమిటీల ఏర్పాటు పూర్తి కావాలని ఆదేశించారు. మార్చి 25 నాటికి మొత్తం మండల స్థాయి కమిటీల నియమావళి ప్రక్రియ ముగియాలి. అలాగే మార్చి 30 నాటికి గ్రామ పంచాయతీ, పట్టణ అధ్యక్షులు, వారి కమిటీల ఎంపిక పూర్తి కావాలని నిర్దేశించారు. ఈ సంస్కారాల మార్పులకు వికారాబాద్ లో నిర్వహించిన శిక్షణ కార్యక్రమం ప్రధాన కారణంగా చెప్పొచ్చు. లోక్ సభలో ప్రతిపక్ష నాయకుడు రాహుల్ గాంధీ స్వయంగా జిల్లా కాంగ్రెస్ కమిటీ అధ్యక్షులతో ముఖాముఖి చర్చించడం పార్టీ శ్రేణుల్లో కొత్త ఉత్సాహాన్ని నింపింది. సామాజిక అంశాలు, ప్రభుత్వ విధానాలపై నిపుణుల ద్వారా శిక్షణ ఇవ్వడం వల్ల డీసీసీ అధ్యక్షులకు తమ జిల్లాల్లో పార్టీని ఎలా నడిపించాలో ఒక స్పష్టమైన రోడ్ మ్యాప్ లభించింది. అదిలాబాద్ డీసీసీ అధ్యక్షుడు నరేష్ జాదవ్ పేర్కొన్నట్లుగా, ఈ శిక్షణ నాయకత్వ లక్షణాలను మెరుగుపరచడమే కాకుండా, క్షేత్రస్థాయి నాయకులతో అగ్ర నాయకత్వం నేరుగా మమేకమయ్యేలా చేసింది. రాబోయే స్థానిక సంస్థల ఎన్నికల్లో క్షీన స్వీప్ చేయడమే కాంగ్రెస్ ప్రాథమిక లక్ష్యంగా ఈ సంస్కారాల మార్పులు, చేర్పులు చేస్తున్నట్లు సమాచారం. మండల స్థాయిలో కమిటీలు బలంగా ఉంటేనే ఓటర్లను నేరుగా చేరుకోవడం సాధ్యమవుతుంది. ప్రభుత్వ



పథకాలు ప్రజల్లోకి వెళ్లాలన్నా, స్థానికంగా పార్టీ పట్టు కోల్పోకుండా ఉండాలన్నా మండల స్థాయి నాయకత్వం కీలకం. కొత్తగా నియమితలయ్యే మండల అధ్యక్షులు ప్రభుత్వానికి, ప్రజలకు మధ్య వారధిలా వనిచేయాల్సి ఉంటుంది. దరఖాస్తులను ఆహ్వానించి, మెరిట్ ప్రాతిపదికన ఎంపికలు జరపడం ద్వారా పార్టీలో అంతర్గత అసమ్మతిని తగ్గించాలని అధిష్టానం భావిస్తోంది. ఏఐసీసీ ఇంచార్జ్ మీనాక్షి నటరాజన్, టీపీసీసీ అధ్యక్షుడు మహేష్ కుమార్ గౌడ్ స్వయంగా ఈ ప్రక్రియను వర్కవేక్లిన్ గా పల్ల పారదర్శకత పెరుగుతుంది. కాంగ్రెస్ పార్టీ చేపట్టిన ఈ మండల స్థాయి పునర్వ్యవస్థీకరణ కేవలం పదవుల భర్తీ మాత్రమే కాదు. ఇది రాబోయే స్థానిక సంస్థల ఎన్నికలతో పాటు 2028 ఎన్నికలకు బలమైన పునాది వేస్తుందని అంచనా వేస్తున్నారు. కేడర్లో జవజీవాలు నింపడం ద్వారా ప్రతిపక్షాల విమర్శలను తిప్పికొట్టడమే కాకుండా, అధికార పార్టీగా తన బలాన్ని నిరూపించుకోవాలని కాంగ్రెస్ భావిస్తోంది. మార్చి 30 నాటికి ఈ ప్రక్రియ పూర్తయితే, ఏప్రిల్ నుండి తెలంగాణ కాంగ్రెస్ సరికొత్త ఉత్సాహంతో క్షేత్రస్థాయిలో కనిపించే అవకాశం ఉంది.

# పొంగులేటిని వెంటాడుతున్న గులాబీ దళం

ఖమ్మం, మార్చి 11,

తెలంగాణ రెవెన్యూ శాఖ మంత్రి పొంగులేటి శ్రీనివాసరెడ్డి ని గులాబీ పార్టీ నేతలు వెంటాడుతున్నారు. వదల బొమ్మల అన్నట్లుగా ఆయన గురించి రకరకాల ఆరోపణలు చేస్తున్నారు. కాంగ్రెస్ ప్రభుత్వం ఏర్పడిన తొలి రోజుల్లోనే శ్రీనివాసరెడ్డి కుమార్ రెడ్డి మీద ఆరోపణలు వచ్చాయి. ఆయన సింగపూర్ నుంచి నిషేధిత వస్తువులను దిగుమతి చేసుకున్నారని విమర్శలు వినిపించాయి. ఈ సంఘటన తర్వాత పొంగులేటి శ్రీనివాస్ రెడ్డి మీద గులాబీ పార్టీ తీవ్రంగా దృష్టి సారించింది. అప్పట్లో ఆయన కంపెనీల మీద ఐటీ అధికారులు దాడులు చేసిన నేపథ్యంలో.. ఈ వ్యవహారాన్ని గులాబీ పార్టీ తీవ్రంగా ప్రచారం చేసింది. పొంగులేటి శ్రీనివాస్ రెడ్డి కాంగ్రెస్ పార్టీలో ముసలం తెస్తున్నారని ఆరోపణలు చేసింది. సరిగ్గా దీపావళికి ముందు పొంగులేటి శ్రీనివాస్ రెడ్డి గులాబీ పార్టీ నేతలను ఉద్దేశించి కీలక వ్యాఖ్యలు చేశారు. తెలంగాణ రాష్ట్రంలో గులాబీ పార్టీ నేతల అక్రమాలకు సంబంధించి ఆటం బాంబులు వేలబోతున్నాయని హెచ్చరించారు. అయితే పొంగులేటి చేసిన వ్యాఖ్యలు తగ్గట్టుగా సంవత్సరాల వ్యవహారాలు ఏపీ వెలుగులోకి రాలేదు. ఇక ఖమ్మం పొంగులేటి శ్రీనివాస్ రెడ్డి కుటుంబ సభ్యులు నిర్వహిస్తున్న రాఘవ కన్స్ట్రక్షన్ కంపెనీకి సంబంధించి ఒక కీలక విషయాన్ని గులాబీ నేతలు బయటికి తీసుకొచ్చారు. రాజేంద్రనగర్ ప్రాంతంలో రాఘవ కన్స్ట్రక్షన్ కంపెనీ అక్రమంగా కంకర క్రష్టింగ్ చేపడుతోందని ఆరోపించారు. గులాబీ నేతలు దానాజు శ్రవణ్, ఆర్ఎస్ ప్రవీణ్ కుమార్, క్రిశాంత్ రాఘవ కన్స్ట్రక్షన్ కంపెనీ నిర్వహిస్తున్న క్రష్టర్ వద్దకు వెళ్లారు. కొండలను మొత్తం పొంగులేటి కంపెనీ వీడి చేస్తోందని మండిపడ్డారు. గులాబీ నేతల ఆరోపణల నేపథ్యంలో పొంగులేటి కుటుంబ సభ్యులు నిర్వహిస్తున్న రాఘవ కంపెనీ వివరణ ఇచ్చింది. తాము నిబంధనలకు వ్యతిరేకంగా ఏ పని చేయడం లేదని పేర్కొంది. అన్ని అనుమతులు తీసుకున్న తర్వాతే క్రష్టర్ నిర్వహిస్తున్నామని పేర్కొంది. గులాబీ నేతలు అడ్డగోలుగా విమర్శలు చేస్తున్నారని.. ఆ విమర్శలు మొత్తం సత్య దూరమని స్పష్టం చేసింది. అడ్డగోలుగా ఆరోపణలు చేస్తే లీగల్ నోటీసులు జారీ చేస్తామని పేర్కొంది.



=====

# ఆ రెండు జిల్లాలకు కేంద్రం తీపి కబురు

వరంగల్, మార్చి 11,

ప్రధానమంత్రి ఈ-బస్ సేవ పథకం కింద తెలంగాణలోని వరంగల్ కు 100, నిజామాబాద్ కు 51 చొప్పున మొత్తం 151 ఎలక్ట్రిక్ బస్సులను కేంద్రం కేటాయించింది. ఈ మేరకు కేంద్ర పట్టణాభివృద్ధిశాఖ నహాయమంత్రి టోకన్ సాహు రాజ్యసభలో కీలక ప్రకటన చేశారు. అయితే, మౌలిక వసతుల అభివృద్ధికి సంబంధించి రాష్ట్ర ప్రభుత్వం నుంచి ప్రస్తుతానికి ప్రతిపాదనలు అందలేదని కేంద్ర మంత్రి టోకన్ సాహు వెల్లడించారు. విద్యుత్ సౌకర్యాలు, ఇతర నిర్మాణాలు పూర్తయిన తర్వాతే ఈ బస్సులు క్షేత్రస్థాయికి చేరుతాయని ఆయన స్పష్టం చేశారు. వరంగల్, నిజామాబాద్ జిల్లాల్లోని ఆర్టీసీ బస్సు ప్రయాణికులకు గుడ్ న్యూస్. ప్రధానమంత్రి ఈ-బస్ సేవ పథకం కింద తెలంగాణకు ఎలక్ట్రిక్ బస్సులు కేటాయించారు. వరంగల్ కు 100, నిజామాబాద్ కు 51 మె/త్రంగా 151 విద్యుత్తు బస్సులు మంజూరు చేసినట్లు కేంద్ర పట్టణాభివృద్ధిశాఖ నహాయమంత్రి టోకన్ సాహు వెల్లడించారు. సోమవారం రాజ్యసభలో కాంగ్రెస్ ఎంపీ అనిల్ కుమార్ యాదవ్ అడిగిన ప్రశ్నకు ఆయన ఈ మేరకు బదులిచ్చారు. ప్రధానమంత్రి ఈ-బస్ సేవ పథకం కింద నిధుల కేటాయింపు అనే విషయం ఈ-బస్ లకు అనుబంధమైన మౌలిక వసతుల అభివృద్ధి కోసం రాష్ట్రస్థాయి స్టీరింగ్ కమిటీ ద్వారా ప్రతిపాదనలపై ఆధారపడి ఉంటుందని చెప్పారు. అందుకు సంబంధించి తెలంగాణ ప్రభుత్వం నుంచి తమకు ఎలాంటి ప్రతిపాదనలూ అందలేదని మంత్రి టోకన్ సాహు స్పష్టం చేశారు.

రాష్ట్రానికి కేటాయించిన బస్సుల్లో ఇప్పటివరకూ ఒక్కటి కూడా అక్కడికి తరలించలేదని చెప్పారు. ఈ బస్ల నిర్వహణకు అవసరమైన నిర్మాణ, విద్యుత్తు పరమైన మౌలికవసతుల అభివృద్ధి తర్వాతే వాటిని క్షేత్రస్థాయికి తరలించనున్నట్లు వెల్లడించారు. ఇక 2022-25 మధ్య కాలంలో వరంగల్ కు 3.52 లక్షల మంది, గోల్కొండకు 47.41 లక్షల మంది, చార్కినార్ కు 35.85 లక్షల మంది పర్యాటకులు వచ్చినట్లు కేంద్ర పర్యాటకశాఖ మంత్రి గజేంద్రసింగ్ షెకావత్ వెల్లడించారు. సోమవారం లోక్ సభలో అడిగిన ఓ ప్రశ్నకు ఆయన ఈ మేరకు సమాధానం ఇచ్చారు. సందర్భులకు టిటిల్ విక్రయం ద్వారా గత మూడేళ్లలో గోల్కొండ నుంచి రూ. 15.30 కోట్లు, చార్కినార్ నుంచి రూ. 9.30 కోట్లు, వరంగల్ నుంచి రూ. 73.71 లక్షల ఆదాయం వచ్చినట్లుగా వెల్లడించారు. కాగా, ప్రస్తుతం ఆర్టీసీ బస్సుల్లో రద్దీ విపరీతంగా పెరిగింది. మహాల్క్షితి ఉచిత బస్సు ప్రయాణ పథకం అమలు చేస్తున్నప్పటి నుంచి బస్సులు ఖాళీగా ఉండటం లేదు. మహిళలు, బాలికలు, ట్రాన్స్ జెండర్లకు రాష్ట్రంలో ఏ మూల నుంచి ఏమూలకైనా శ్రీ జర్నీ ఉండటంతో బస్సులు కిటికీలులాడుతున్నాయి. గతంలో హైదరాబాద్ సీటీ బస్సుల్లో మాత్రమే రద్దీ ఉండేది. ప్రస్తుతం జిల్లా బస్సుల్లోనూ రద్దీ పెరిగింది. తాజాగా కేంద్రం ప్రకటించిన బస్సులతో రద్దీ తగ్గే ఛాన్సుంది. దాంతో పాటు ప్రయాణికుల ప్రయాణం మరింత సౌకీ గా సాగుతుంది.

# సాగునీటిని విడుదల చేయాలని

# రైతుల రాస్తారోకో

సూర్యాపేట మార్చి 11,

సూర్యాపేట జిల్లాలో రైతుల ఆందోళన ఉద్రిక్తతకు దారితీసింది. నాగారం మండల కేంద్రంలో సూర్యాపేట? జనగామ ప్రధాన రహదారిపై రైతులు రాస్తారోకో నిర్వహించారు. ఎస్సారెస్సీ కాలువల ద్వారా వెంటనే సాగునీటిని విడుదల చేయాలని డిమాండ్ చేస్తూ పెద్ద సంఖ్యలో రైతులు రోడ్డుపైకి వచ్చారు. వరి పంట ప్రస్తుతం పొట్టు దశకు చేరుకున్నప్పటికీ నీరు లేకపోవడంతో చేలు ఎండిపోతున్నాయని రైతులు ఆవేదన వ్యక్తం చేస్తున్నారు. వెంటనే ప్రభుత్వం స్పందించి ఎస్సారెస్సీ నీటిని విడుదల చేసి రైతాంగాన్ని ఆదుకోవాలని వారు డిమాండ్ చేశారు. రైతుల రాస్తారోకోతో సూర్యాపేట? జనగామ ప్రధాన రహదారిపై కొంతసేపు రాకపోకలు నిలిచిపోయాయి. అధికారులు ఘటనాస్థలానికి చేరుకుని రైతులతో చర్చలు

జరుపుతున్నారు. సూర్యాపేట జిల్లాలో రైతుల ఆందోళన ఉద్రిక్తతకు దారితీసింది. నాగారం మండల కేంద్రంలో సూర్యాపేట? జనగామ ప్రధాన రహదారిపై రైతులు రాస్తారోకో నిర్వహించారు. ఎస్సారెస్సీ కాలువల ద్వారా వెంటనే సాగునీటిని విడుదల చేయాలని డిమాండ్ చేస్తూ పెద్ద సంఖ్యలో రైతులు రోడ్డుపైకి వచ్చారు. వరి పంట ప్రస్తుతం పొట్టు దశకు చేరుకున్నప్పటికీ నీరు లేకపోవడంతో చేలు ఎండిపోతున్నాయని రైతులు ఆవేదన వ్యక్తం చేస్తున్నారు. వెంటనే ప్రభుత్వం స్పందించి ఎస్సారెస్సీ నీటిని విడుదల చేసి రైతాంగాన్ని ఆదుకోవాలని వారు డిమాండ్ చేశారు. రైతుల రాస్తారోకోతో సూర్యాపేట? జనగామ ప్రధాన రహదారిపై కొంతసేపు రాకపోకలు నిలిచిపోయాయి. అధికారులు ఘటనాస్థలానికి చేరుకుని రైతులతో చర్చలు జరుపుతున్నారు.

# దానం, కడియం లకు క్లీన్ చిట్

హైదరాబాద్ మార్చి 11,

పార్టీ పిరాయింపు కేసులు ఎమ్మెల్యేలు దానం నాగేందర్, కడియం శ్రీహరిలు బీఆర్ఎస్ ఎమ్మెల్యేలని స్పీకర్ గడ్డం ప్రసాద్ కుమార్ క్లీన్ చిట్ ఇచ్చారు. దానం నాగేందర్, కడియం శ్రీహరి అసర్దత్ పిటిషన్లపై స్పీకర్ గడ్డం ప్రసాద్ కుమార్ బుధవారం తుది తీర్పు ప్రకటించారు. ఎన్మిడి మంది ఎమ్మెల్యేల తరహాలో దానం

నాగేందర్, కడియం శ్రీహరిలకు క్లీన్ చిట్ ఇచ్చారు. దానం నాగేందర్ బీఆర్ఎస్ ఎమ్మెల్యేగా ఉండి, సికింద్రాబాద్ కాంగ్రెస్ ఎంపీ అభ్యర్థిగా పోటీ చేశారు. వరంగల్ కాంగ్రెస్ ఎంపీ అభ్యర్థి, కాతురు కడియం క్యాంపుకు మద్దతుగా కడియం శ్రీహరి కాంగ్రెస్ పార్టీ తరపున ప్రచారం చేశారు.

# కస్తూర్బా పాఠశాలలు నిర్లక్ష్యపు నీడ

మహబూబ్ నగర్ , మార్చి 11,

నాగర్ కర్నూల్ జిల్లాలోని కస్తూర్బా పాఠశాలలు నిర్లక్ష్యపు నీడన కొనసాగుతున్నాయి. గత కొన్నేళ్లుగా విద్యార్థుల హాజరు, ఉత్తీర్ణత శాతం గణనీయంగా పెరుగుతోంది. దీంతో కస్తూర్బా పాఠశాలలకు విద్యార్థులు చేరుతున్న వారి సంఖ్య క్రమంగా పెరిగింది. పేద, బడుగు బలహీన వర్గాలకు చెందిన బాలికలు అత్యధిక శాతం 10, ఆ తర్వాత ఇంట్లో ఉన్నత చదువులకు కస్తూర్బా వేదికగా మారుతున్నాయి. దానికి తోడు ప్రభుత్వం కూడా నాణ్యమైన విద్యతోపాటు భోజనం కూడా అందించాలన్న ఉద్దేశంతో మెనూ పకడ్డందీగా అమలు చేయాలని భారీగా నిధులు కేటాయించింది. ఇంతవరకు బాగానే ఉన్న ప్రైవేటు పాఠశాల ఉత్తీర్ణత శాతం హాజరు శాతం క్రమంగా తగ్గుతున్న నేపథ్యంలో కొంతమంది బడి దొంగలు, ఉన్నత వర్గాలకు చెందిన కస్తూర్బా పాఠశాల టీచర్లు, ప్రత్యేక అధికారులు క్రమంగా కస్తూర్బా పాఠశాలల ప్రాధాన్యత తగ్గించాలన్న కుట్రకు పాల్పడుతున్నట్లు ఆరోపణలు వినిపిస్తున్నాయి. విద్యార్థులను వారి సామర్థ్యాలను ఎప్పటికప్పుడు పరీక్షించి వెనుకబడిన విద్యార్థులపై ప్రత్యేక శ్రద్ధ చూపి అందించాల్సిన బాధ్యత ఉంది. దాంతోపాటు మెరుగైన భోజనం అందించేందుకు మెనూ పకడ్డందీ అమలుపరచేలా వర్కవుక్ల ఇ చేయాల్సి ఉంది.

విద్యార్థుల ఆరోగ్య పరిస్థితిని ఎప్పటికప్పుడు పరీక్షించి మెరుగుపరిచేందుకు రక్తహీనత నుండి కాపాడేందుకు తరచూ వైద్య పరీక్షలు చేయాల్సి ఉంటుంది. కానీ ఇవన్నీ పర్వవేక్షించాల్సిన కొంతమంది అధికారులు ఉన్నత వర్గాల వారితో, ప్రైవేటు పాఠశాలల యాజమాన్యాలకు కొమ్ముకాస్తూ కస్తూర్బా పాఠశాలల పర్వవేక్షణ గాలికి వదిలేసారని ఆరోపణలు వినిపిస్తున్నాయి. ప్రైవేటు పాఠశాలల నుండి తరచు ముడుపులు ముట్టజెప్పే వ్యక్తుల మాటలు నమ్మి జిల్లా విద్యాశాఖ అధికారులు సైతం పట్టించుకోవడంలేదని విమర్శలు ఉన్నాయి. దానికి తోడు అనుకూలంగా ఉన్న ప్రత్యేక అధికారులు, సిఆర్డీలను గూడచారి వ్యవస్థగా ఏర్పాటు చేసుకొని వారికి అనుకూలంగా వ్యవహరించే వారికి అందలమెక్కిస్తూ విద్యార్థుల భవిష్యత్తు కోసం పనిచేసే వారిని టార్గెట్ చేసి మరీ హింసకు గురి చేస్తున్నట్లు ఆరోపణలు ఉన్నాయి. దీనికి తోడు విద్యార్థులకు అందించాల్సిన భోజనం పంపిణీ చేసే సరుకుల విషయంలో ఎక్కువ శాతం పంపిణీ చేసినట్లు రికార్డులు ఎక్కించి, చేయని పనులకు నకిలీ బిల్లులు సృష్టించి అవినీతి అక్రమాలకు పాల్పడుతున్నట్లు తీవ్ర విమర్శలు ఉన్నాయి. జిల్లా డీఈవో కార్యాలయంలో కొంతమంది అక్రమంగా డిప్యూటీషన్ పై చొరబడి ఇలాంటి బడి దొంగలకు బద్దకస్తులకు వంత పాడుతున్న వారు కూడా లేకపోలేదని

విమర్శలున్నాయి. కొంత కాలంగా కస్తూర్బా పాఠశాలలో తరచూ అవినీతి అక్రమాలు, నెలల తరబడి పాఠశాలకు వెళ్లకపోయినా న కిలీ హాజరు రిజిస్టర్లు నమోదు చేస్తూ తప్పించుకు తిరిగిరిగిన వారు ఉన్నారు. విద్యార్థులు స్నానం గదుల్లోకి వెళ్లి వీడియో రికార్డులు చేసి ఇతరులకు పంపిన టీచర్లపై కూడా చర్యలకు వెనుకబడిన పరిస్థితి. తిమ్మాజిపేట మండలం కస్తూర్బా పాఠశాలలో సీ ఆర్డీలు ప్రత్యేక అధికారుల మధ్య అంతర్యుద్ధం కొనసాగుతున్నప్పటికీ విద్యాశాఖ అధికారులు పట్టించుకోకపోవడంతో విద్యార్థులు వారి మధ్య నలిగిపోతున్నారు. తాజాగా నాగర్ కర్నూల్ జిల్లాలోని ఓ కస్తూర్బా పాఠశాలలో సుమారు 9 నెలల పాటు గర్భం దాల్చిన బాలిక అక్కడే ఉన్నప్పటికీ గుర్తించలేకపోయారు. చివరికి ప్రసవం అనంతరం ఈ ఘటన వెలుగులోకి రాగా సుమారు వారం రోజులు గడుస్తున్నా ఇప్పటికీ సదరు కస్తూర్బా పాఠశాల బాధ్యులపై చర్యలకు వెనుకబడిన వేస్తున్నట్లు విమర్శలు ఉన్నాయి. సుమారు బద్దకస్తులు, బడి దొంగలు పనిచేస్తున్న పాఠశాలలు, కస్తూర్బా పాఠశాలలు దాదాపు కొల్లాపూర్ నియోజకవర్గంలోనే అధికంగా ఉన్నాయని బాహుటంగా విమర్శలు ఉన్నాయి. ఎక్స్లెంట్ పర్ఫామెన్స్ శాఖ మంత్రి జూపల్లి కృష్ణారావు ప్రాతినిధ్యం వహిస్తున్న కొల్లాపూర్ ప్రాంతంలోనే వరుస

ఘటనలు చోటు చేసుకున్న పరిస్థితి. విధుల్లో నిర్లక్ష్యం వహించే వారి పట్ల కఠినంగా వ్యవహరిస్తామని కేవలం ప్రచారాలు ప్రకటనలకే పరిమితం అవుతున్నారని ఈ వరుస ఘటనలతో మరోసారి రుజువైంది. 9 నెలల పాటు సదురు పాఠశాలలోనే ఉన్న బాలికను కనీసం తోటి బాలికలు, క్లాస్ టీచర్లు, వైద్య పరీక్షలు అందించే వైద్య సిబ్బంది, భోజనం అందించే వంట ఏజెన్సీలు, చివరగా పర్వవేక్షణ చేయాల్సిన ప్రత్యేక అధికారి, జిల్లా అధికారి సైతం నిర్లక్ష్యంగా వ్యవహరించారని తేటతెల్లమైంది. ఈ ఘటన జరిగిన వెంటనే విచారణ కోసం వచ్చిన రాష్ట్ర ఉన్నతాధికారుల ముందే మరోసారి నిర్లక్ష్యం బయటపడింది. ఉడికి ఉడకని అన్నం వడ్డించి తమ నిర్లక్ష్యాన్ని అధికారి ముందే రుజువు చేసుకున్నారు. అనంతరం పూర్తి నివేదికను జిల్లా కలెక్టర్ కి అందించగా ఇప్పటి వరకు సదరు అధికారులపై, బాధ్యులపై చర్యలు తీసుకునేందుకు మాత్రం జంకుతున్న పరిస్థితి. దీని వెనుక రాష్ట్ర ఎక్స్లెంట్ పర్ఫామెన్స్ శాఖ మంత్రి జూపల్లి కృష్ణారావు తెర వెనుక కాపాడుతున్నారా అన్న అనుమానాలు సర్వత్ర వ్యక్తమవుతున్నాయి. కస్తూర్బా పాఠశాల ప్రత్యేక అధికారిని ఉన్నత వర్గానికి చెందినవారు కావడంతోనే ఆ వర్గం రాజకీయ ఒత్తిళ్లకు పాల్పడుతోందని విమర్శలు ఉన్నాయి.

## 2026-27 ఆర్థిక సంవత్సరానికి విద్యా శాఖకు రూ.118.89 కోట్లు

### డిజిటల్ క్లాస్ రూములు, మౌలిక సదుపాయాలు విద్యా రంగ అభివృద్ధికి అగ్రపీఠం వేసిన టిటిడి

తిరువతి, 2026 మార్చి 11  
 టిటిడి ఆధ్వర్యంలో నడుస్తున్న విద్యా సంస్థల సమగ్ర అభివృద్ధికి 2026?27 ఆర్థిక సంవత్సరానికి రూ.118.89 కోట్ల నిధులను టిటిడి కేటాయించింది. అత్యాధునిక సాంకేతికత, విద్యార్థుల సామర్థ్యాల పెంపు, నైపుణ్యాభివృద్ధి శిక్షణ తదితర అంశాలకు ప్రాధాన్యం ఇస్తూ విద్యా శాఖలో సమగ్ర మార్పులు తీసుకురావాలని లక్ష్యంగా పెట్టుకుంది. గతంలో టిటిడి విద్యా శాఖలో జీతాలు మినహా అభివృద్ధి పనుల కోసం కేటాయించిన నిధులు ఇలా ఉన్నాయి. 2021?22 సంవత్సరానికి రూ.24.37 కోట్లు, 2022?23 సంవత్సరానికి రూ.39.04 కోట్లు, 2023?24 సంవత్సరానికి రూ.33.08 కోట్లు, 2024?25 సంవత్సరానికి రూ.25.99 కోట్లు, 2025?26 సంవత్సరానికి రూ.13.08 కోట్లు కేటాయించారు. ఈ నిధులతో భవనాల నిర్మాణం, మౌలిక వసతుల అభివృద్ధి తదితర పనులు చేపట్టారు. ఈ ఏడాది 2026?27 ఆర్థిక సంవత్సరానికి శ్రీ ఎస్సీ విద్యాదాన ప్రస్థాన మరియు టిటిడి కలిపి విద్యాసంస్థలను మరింత ఆధునికీకరించి విద్యార్థుల విద్యార్థులకు మెరుగైన సౌకర్యాలు కల్పించేందుకు మొత్తం రూ.118.89 కోట్లు కేటాయించారు. టిటిడి విద్యా సంస్థల్లో విద్యార్థుల విద్యార్థులకు ఆధునిక సౌకర్యాలు కల్పించేందుకు చర్యలు తీసుకోవాలని ఇటీవల జరిగిన సమీక్షలో రాష్ట్ర ముఖ్యమంత్రి శ్రీ నారా చంద్రబాబు నాయుడు పలు

సూచనలు చేశారు. ఈ నేపథ్యంలో టిటిడి విద్యా సంస్థల్లో పలు అభివృద్ధి కార్యక్రమాలు చేపట్టేందుకు ఈసారి రూ.118.89 కోట్ల నిధులను కేటాయించారు. ఈ నిధులతో టిటిడి విద్యా సంస్థలలో అదనపు తరగతి గదులు, అదనపు వసతి గదుల నిర్మాణం, పాఠశాలలు మరియు కళాశాలలో పలు అభివృద్ధి పనులు చేపట్టనున్నారు. అలాగే విద్యార్థుల సమగ్ర అభివృద్ధికి స్పోర్ట్స్, సాంస్కృతిక మరియు సహా పాఠ్య కార్యక్రమాలు, టీచింగ్ మరియు నాన్-టీచింగ్ సిబ్బందికి శిక్షణ కార్యక్రమాలు నిర్వహించనున్నారు. పోలీస్ పరీక్షలకు సిద్ధం అయ్యే విద్యార్థుల కోసం ఐఐటీ, సీఐ, సీపీ, క్లాట్ తరహా కోర్సులు, స్పెల్ డెవలప్ మెంట్, జాబ్ ఓరియంటెడ్ మరియు పుత్తి ఆధారిత కోర్సులను అందుబాటులోకి తీసుకురానున్నారు. అత్యాధునిక సాంకేతిక బోధనకు పెద్దపీట వేస్తూ డిజిటల్ క్లాస్ రూమ్స్, కంప్యూటర్లు, స్మార్ట్ ప్యానెల్ బోర్డులు, కంప్యూటర్ ల్యాబ్లు, వర్చువల్ కాన్టెంట్ సదుపాయాలు ఏర్పాటు చేయనున్నారు. అలాగే పాఠశాలలు, కళాశాలలలో ఆధునిక సీసీ కెమెరాలు ఏర్పాటు చేయడం, మొబైల్ మెడికల్ యూనిట్ సేవలు అందించడం వంటి చర్యలు చేపట్టనున్నారు. ప్రత్యేకంగా శ్రీ వద్యావతి మహిళా విద్యాసంస్థల (ఎస్పీడబ్ల్యూ జూనియర్, ఎస్పీడబ్ల్యూ డిగ్రీ, పాలిటెక్నిక్ కళాశాలలు)లో చదువుతున్న విద్యార్థులను వైద్య సేవలు అందించేందుకు అవసరమైన వైద్య సిబ్బందిని ఏర్పాటు చేయాలని కూడా నిర్ణయించారు.

## అన్నమయ్య సంకీర్తనలను రాగిరేకుల నుండి పలిష్కరించి బాణీలు కట్టిన ఘనత రాళ్లపల్లి వారిదే ఆచార్య కొడిదల శోభ

తిరువతి, 2026 మార్చి 11  
 ? అన్నమాచార్య కళామందిరంలో ఘనంగా శ్రీ రాళ్లపల్లి అనంతకృష్ణ శర్మ 47వ వర్ధంతి తాళ్లపాక అన్నమాచార్యుల సంకీర్తనలను పరిష్కరించడంలో శ్రీ రాళ్లపల్లి అనంతకృష్ణ శర్మ విశేష కృషి చేశారని ఎన్పిడబ్ల్యూ మహిళా డిగ్రీ మరియు పిజి కళాశాల తెలుగు అధ్యాపకులు డా.శోభ తెలిపారు. టిటిడి అన్నమాచార్య ప్రాజెక్టు, హిందూ ధార్మిక సంస్థల సంయుక్త ఆధ్వర్యంలో తిరువతిలోని అన్నమాచార్య కళామందిరంలో బుధవారం ఉదయం శ్రీ రాళ్లపల్లి అనంతకృష్ణ శర్మ 47వ వర్ధంతి కార్యక్రమం ఘనంగా జరిగింది. ఈ సందర్భంగా డా. శోభ “రాళ్లపల్లి వారు దర్శించిన సారస్వతా లోకము” అనే అంశంపై మాట్లాడుతూ, రాళ్లపల్లి అనంతకృష్ణ శర్మగారు తెలుగు సాహిత్యంలోని విశాలమైన సారస్వత ప్రపంచాన్ని లోతుగా అధ్యయనం చేసి తమ రచనల ద్వారా పాఠకులకు పరిచయం చేసిన మహానుభావులని తెలిపారు. ఆయనకు ఉన్న విస్తృతమైన పాండిత్యం, సాహిత్యంపై ఉన్న అపారమైన అభిరుచి, పరిశీలనాత్మక దృష్టి కారణంగా సాహిత్యంలోని వివిధ ప్రక్రియలను సమగ్రంగా అర్థం చేసుకుని వాటి సౌందర్యాన్ని స్పష్టంగా వివరిస్తూ సాహిత్యాభిమానులకు మార్గదర్శకత్వం చూపారని ఆమె పేర్కొన్నారు. రాళ్లపల్లి వారు తమ రచనల ద్వారా తెలుగు సారస్వతాన్ని సమృద్ధిగా చేసి సాహిత్య లోకానికి చిరస్థాయిగా నిలిచే సేవలు అందించారని ఆమె

కొనియాడారు. తరువాత నగరికి చెందిన తెలుగు పండితులు డా. మలేపట్ల పురుషోత్తమాచారి “రాళ్లపల్లి అనంతకృష్ణ శర్మగారి జీవితం ? రచనలు” అనే అంశంపై మాట్లాడుతూ, రాళ్లపల్లి అనంతకృష్ణ శర్మగారు తెలుగు సాహిత్యం మరియు సంగీత రంగాలలో విశిష్టమైన సేవలు చేసిన మహనీయులని తెలిపారు. ఆయన జీవితమంతా సాహిత్యాభివృద్ధికి అంకితమై ఉండి అనేక విలువైన రచనలు చేసి తెలుగు భాషకు కీర్తి తీసుకొచ్చారని చెప్పారు. అలాగే ఆయన పండితత్వం, సంగీతంపై ఉన్న లోతైన జ్ఞానం మరియు సాహిత్యంపై ఉన్న అభిరుచి కలిసి ఆయనను గొప్ప రచయితగా, పండితునిగా నిలబెట్టాయని కొనియాడారు. అనంతరం ఎన్పి విశ్వవిద్యాలయం విశ్రాంత ఆచార్యులు ఆచార్య దామోదర్ నాయుడు “విమర్శకుడిగా రాళ్లపల్లి” అనే అంశంపై ప్రసంగిస్తూ, రాళ్లపల్లి వారు తెలుగు సాహిత్యంలో విశిష్టమైన స్థానం పొందిన మహనీయులని కొనియాడారు. రాళ్లపల్లి గారు కేవలం సంగీత విద్యాసంస్థగానే కాకుండా, సాహిత్యాన్ని లోతుగా అర్థం చేసుకుని విశ్లేషించే నిశితమైన విమర్శా దృష్టి కలిగిన గొప్ప సాహిత్య విమర్శకుడిగా గుర్తింపు పొందారని చెప్పారు. వారి విమర్శలు లోతైన అధ్యయనం, నిష్పక్షిత మరయు విశ్లేషణాత్మకతతో కూడి ఉండి తెలుగు సాహిత్య విమర్శకు విశేష సేవ చేశాయని వివరించారు.

## ‘నిద్రమత్తు వదలండి.. క్షేమంగా ఇంటికి చేరండి’ అర్ధరాత్రి హైవేలపై వినూత్న ‘ఫేస్ వాష్ అండ్ గో’ కార్యక్రమం నిర్వహించిన ప్రకాశం - మార్కాపురం జిల్లా పోలీసులు



ఓంగోలరోడ్డు ప్రమాదాలను తగ్గించి ప్రయాణికుల ప్రాణాలను కాపాడడమే లక్ష్యంగా ప్రకాశం జిల్లా పోలీసులు మరియు మార్కాపురం జిల్లా పోలీసులు వినూత్నంగా ‘ఫేస్ వాష్ అండ్ గో’ కార్యక్రమాన్ని నిర్వహించారు. జిల్లా ఎస్పీ ఆదేశాల మేరకు జిల్లా వ్యాప్తంగా అన్ని పోలీస్ స్టేషన్లకు చెందిన అధికారులు మరియు సిబ్బంది జాతీయ, రాష్ట్ర రహదారులపై తెల్లవారుజామున 1:00 గంటల నుండి 4:30 గంటల వరకు ఈ కార్యక్రమాన్ని చేపట్టారు. దీర్ఘదూర ప్రయాణం చేసే డ్రైవర్లు అలసట కారణంగా నిద్రమత్తులో వాహనాలు నడపడం వల్ల ప్రమాదాలు జరుగుతున్న నేపథ్యంలో పోలీసులు హైవేలపై

వాహనాలను నిలిపి డ్రైవర్లను ముఖం కడుక్కోవాలని, కొద్దిసేపు విశ్రాంతి తీసుకోవాలని మరియు టీ తాగి తాజాగా ప్రయాణం కొనసాగించాలని సూచించారు. డ్రైవింగ్ చేసే సమయంలో తమ కుటుంబ సభ్యులను గుర్తు చేసుకుని అప్రమత్తంగా వాహనాలు నడపాలని, వేగ పరిమితులను పాటించాలని, ట్రాఫిక్ నిబంధనలు తప్పనిసరిగా పాటించాలని డ్రైవర్లకు అవగాహన కల్పించారు. ప్రజల భద్రత పోలీస్ శాఖ ప్రధాన లక్ష్యమని, రోడ్డు ప్రమాదాలను నివారించేందుకు ఇలాంటి వినూత్న కార్యక్రమాలు కొనసాగుతాయని అధికారులు తెలిపారు.

## పెళ్లి విషయంలో ప్రేమజంట వాగ్వాదం.. మాట నెగ్గలేదని ప్రియుడు ఆత్మహత్య

మహబూబాబాద్ మార్చి 11  
 ఈ రోజే పెళ్లి చేసుకుందామని యువకుడు.. ఇంటర్ పరీక్షల తర్వాత చేసుకుందామని చెప్పిన యువతి, దీంతో మనస్తాపం చెంది ఉరి వేసుకొని ప్రీయుడు ఆత్మహత్య చేసుకున్నాడు. మహబూబాబాద్ జిల్లాలో ఘటన జరిగింది. కురవికి చెందిన పెంటుల వల్లపునేని శశికుమార్ (21), కేసముద్రం శివారు తండాలోని ఇంటర్ చదువుతున్న యువతి (20).. ఒకరినొకరు సంవత్సర కాలం నుంచి

ప్రేమించుకుంటున్నారు. అయితే శశికుమార్.. యువతికి ఫోన్ చేసి, ఇద్దరం ఈ రోజే పెళ్లి చేసుకుందామని పట్టుబట్టగా.. అయితే ఇంటర్ పరీక్షలు జరుగుతున్నాయని, అవి పూర్తయ్యాక పెళ్లి చేసుకుందామని యువతి సర్దుచెప్పింది. ఈ విషయమై ఇద్దరి మధ్య వాగ్వాదం చోటుచేసుకోగా.. ప్రీయుడు తన మాట వినకపోవడంతో క్రూరావేశానికి గురై శశికుమార్ కురవిలోని తన ఇంట్లో ఫ్యాన్లు ఉరివేసుకుని ఆత్మహత్యకు పాల్పడ్డాడు.

## ఫిరాయింపులను ప్రోత్సహిస్తున్న స్పీకర్

హైదరాబాద్ మార్చి 11  
 పార్టీ ఫిరాయింపు ఎమ్మెల్యేలు దానం నాగేందర్, కడియం శ్రీహరిలకు స్పీకర్ క్లీన్ చిట్ ఇవ్వడంపై బీఆర్ఎస్ వర్గం ప్రెసిడెంట్ కేటీఆర్ స్పందించారు. ఇది ప్రజాస్వామ్యంపై బహిరంగ దాడిగా అభివర్ణించారు. బీఆర్ఎస్ బీఫామ్ మీద ఎమ్మెల్యేగా గెలిచి, కాంగ్రెస్ పార్టీ బీఫామ్ మీద ఎంపీగా పోటీ చేసిన వ్యక్తి క్లీన్ చిట్ ఇవ్వడం అంటే ప్రజల తీర్పును అవమానించడమే. పార్టీ ఫిరాయింపులను ప్రోత్సహిస్తున్నారు. ఇది కేవలం ఒక తీర్పు కాదు. అధికారంలో ఉన్నవారికి అనుకూలంగా రాజ్యాంగ వ్యవస్థలను ఉపయోగించడం తెలంగాణ ప్రజలు అన్నీ గమనిస్తున్నారు. సర్వేన సమయంలో సమాధానం చెబుతారని అన్నారు.



### సంగారెడ్డి లీగల్ సర్వీస్ ఆధ్వర్యంలో అంతర్జాతీయ మహిళా దినోత్సవం

మహిళలు అన్ని రంగాలలో అత్యున్న స్థాయికి ఎదగాలి: జిల్లా ప్రధాన న్యాయమూర్తి జి.భవని చంద్ర

సంగారెడ్డి జిల్లా (భారత శక్తి స్టూర్స్) మార్చి 11: జాతీయ న్యాయ సేవాధికార సంస్థ, రాష్ట్ర న్యాయ సేవాధికార సంస్థ హైదరాబాద్ ఆదేశాల ప్రకారం జిల్లా న్యాయ సేవాధికార సంస్థ చైర్మన్, జిల్లా ప్రధాన న్యాయమూర్తి జి.భవని చంద్ర నేతృత్వంలో అంతర్జాతీయ మహిళా దినోత్సవాన్ని కోర్టు ప్రాంగణంలో అత్యంత ఘనంగా జరుపుకోవడం జరిగింది.



ఫోక్నాకోర్టు న్యాయమూర్తి, బి. సౌజన్య, జిల్లా న్యాయ సేవాధికార సంస్థ సెక్రెటరీ, ఆర్ అనిత, ప్రధాన జూనియర్ సివిల్ జడ్జి, కె. ధనలక్ష్మి, మొదటి అదనపు జూనియర్ సివిల్ జడ్జి, కోర్టు మహిళా సిబ్బందిలు కోర్టు అధికారులు తదితరులు పాల్గొన్నారు.

2026 థీమ్ - "గివ్ టు గెట్" ఈ ఏడాది అంతర్జాతీయ మహిళా దినోత్సవం "గివ్ టు గెట్" అనే ఇతివృత్తంతో థీమ్ నిర్వహించబడింది. మహిళలు అన్ని రంగాలలో ముందు ఉండాలని మహిళా సాధికారతకు సమాజం పునరంకితం కావాలని ఆకాంక్షించారు. ఈ కార్యక్రమంలో జిల్లా ప్రధాన న్యాయమూర్తి జిల్లా న్యాయ సేవ అధికార సంస్థ చైర్మన్ జి.భవని చంద్ర, కే.జయంతి మొదటి అదనపు జిల్లా న్యాయమూర్తి, శ్రీ కృష్ణారెడ్డి, జిల్లా రెండో అదనపు న్యాయమూర్తి, శ్రీలేఖ

### మొదట్ కలెక్టరేట్లో ఘనంగా మహిళా దినోత్సవం

#### -ముఖ్య అతిథి పాల్గొన్న మాజీ మంత్రి ఎమ్మెల్యే సునీత లక్ష్మారెడ్డి

మొదట్ జిల్లా (భారత శక్తి స్టూర్స్) మార్చి 11:

మొదట్ జిల్లా కలెక్టరేట్ (ఐ డి ఓ సి) లో అంతర్జాతీయ మహిళా దినోత్సవం ఘనంగా నిర్వహించారు. నూతన కలెక్టరేట్ ప్రతిమ సింగ్ ను నర్సాపూర్ ఎమ్మెల్యే సునీత లక్ష్మారెడ్డి మర్యాదపూర్వకంగా కలసి పూలబోకే అందజేసి శుభాకాంక్షలు తెలిపారు. ఈ సందర్భంగా నర్సాపూర్ నియోజకవర్గ పరిధిలోని ప్రస్తుత పరిస్థితులు, ప్రజలు ఎదుర్కొంటున్న దీర్ఘకాలిక సమస్యలపై సుదీర్ఘంగా వారిరువురు చర్చించారు. నియోజకవర్గంలో పెండింగ్లో ఉన్న అభివృద్ధి పనులు, మౌలిక సదుపాయాల కల్పన, ప్రజా సమస్యల పరిష్కారానికి చొరవ చూపాలని కలెక్టర్ను సునీత లక్ష్మారెడ్డి కోరారు. జిల్లా యంత్రాంగం, ప్రజాప్రతినిధుల సమన్వయంతో నర్సాపూర్ నియోజకవర్గాన్ని అభివృద్ధి పథంలో ముందుకు తీసుకువెళ్లాలని వారు ఆకాంక్షించారు. అనంతరం మహిళా దినోత్సవాన్ని ఘనంగా నిర్వహించారు, ఈ వేడుకల్లో కలెక్టర్ ప్రతిమ సింగ్ అదనపు కలెక్టర్ నాగేష్ మునిపల్ చైర్ వర్షన్లు రాధిక, జ్యోతి మహిళా శిశు సంక్షేమ శాఖ అధికారి హేమ భార్గవి, తదితరులు హాజరై మహిళా గొప్పతనాన్ని చాటి చెప్పిన



వివిధ శాఖల్లో ప్రతిభ కనబరిచిన మహిళా ఉద్యోగులను ఈ సందర్భంగా సన్మానించారు. సమాజ నిర్మాణంలో మహిళల పాత్ర కీలకమని కొనియాడారు. కార్యక్రమంలో జిల్లా అధికారులు, ప్రజాప్రతినిధులు, మహిళలు తదితరులు పాల్గొన్నారు.

### గోదావరి నది వృక్షరాలపై అధికారులతో సమీక్ష

#### నిర్వహించిన బైంసా సెట్ కలెక్టర్ అజ్మీర్ సుంకేత్ కుమార్.

ఉమ్మడి ఆదిలాబాద్ జిల్లా బ్యూరో మార్చి 11(భారత శక్తి) రానున్న గోదావరి నది పుష్కరాలకు సంబంధించి జిల్లాలో ఏర్పాటుపై బైంసా సెట్ కలెక్టర్ అజ్మీర్ సుంకేత్ కుమార్ సంబంధిత అధికారులతో కలెక్టరేట్లోని సమావేశం మందిరంలో సమీక్ష సమావేశం నిర్వహించారు.

స్నానాలకు వచ్చే భక్తులకు ఎటువంటి ఇబ్బందులు కలగకుండా ఇప్పటినుంచి పటిష్ట ప్రణాళికలతో చర్యలు తీసుకోవాలని వివరించారు. వివిధ శాఖల అధికారులతో వారి ఆధ్వర్యంలో చేపట్టబోయే పనుల గురించి దిశా నిర్దేశం చేశారు.

ఈ సందర్భంగా సబ్ కలెక్టర్ మాట్లాడుతూ, గోదావరి పుష్కరాలకు పటిష్ట ఏర్పాట్లను పూర్తి చేయాలన్నారు. పుణ్య

ఈ సమావేశంలో డిపిఓ శ్రీనివాస్, డిఎంపాచెస్స్ రాజేందర్, వివిధ శాఖల ఇంజనీరింగ్ విభాగాల అధికారులు , ఇతర అధికారులు, సిబ్బంది, తదితరులు పాల్గొన్నారు.

### విద్యార్థుల్లో నాయకత్వ లక్షణాలను

#### పెంపొందించడమే లక్ష్యం : ప్రధానోపాధ్యాయులు జి. రతన్ సింగ్

సూర్యాపేట, మార్చి 11(భారత శక్తి): విద్యార్థులలో నాయకత్వ లక్షణాలను, సామాజిక అవగాహనను పెంపొందించడం లక్ష్యంగానే 'స్వపరిపాలనా దినోత్సవం' వంటి కార్యక్రమాలను నిర్వహిస్తున్నామని ప్రభుత్వ ప్రాథమిక పాఠశాల, కుడ కుడ రోడ్ సూర్యాపేట ప్రధానోపాధ్యాయులు జి రతన్ సింగ్ అన్నారు. పాఠశాలలో నిర్వహించిన 'స్వపరిపాలనా దినోత్సవం' సందర్భంగా ఆయన మాట్లాడుతు విద్యార్థిని విద్యార్థులు ఉపాధ్యాయులుగా మారి పాఠశాలలో

ప్రార్థన నుండి తరగతుల నిర్వహణ వరకు అన్ని భాష్యతలను విజయవంతంగా నిర్వహించారని అన్నారు. డి. ఈ.వో., ఎం. ఈ.వో. ప్రధానోపాధ్యాయులు పాతల్లో కూడా విద్యార్థులు చక్కగా రాణించారని ప్రశంసించారు. ఇటువంటి కార్యక్రమాలు పిల్లల భవిష్యత్తుకు ఎంతో ఉపయోగపడతాయని అన్నారు. ఈ కార్యక్రమంలో ఉపాధ్యాయులు డి. భద్రు, పి. ప్రమీల, సిహెచ్. శంకర్, ఎస్. స్వప్న, ఎం. అనూజ పాల్గొన్నారు.

### ఘనంగా 'పరాభవ' నామ సంవత్సర పంచాంగ ఆవిష్కరణ



ఉమ్మడి వరంగల్ బ్యూరో(భారత శక్తి)మార్చి11: వరంగల్ భద్రకాళి దేవస్థానం, మదనానంద పీఠ ఆస్థాన సిద్ధాంతాలు, దివంగత ఐనవోలు అనంతమల్లయ్య సిద్ధాంతి, ప్రియ శిష్యులైన ఐనవోలు రాధాకృష్ణ శర్మ సిద్ధాంతి, అయినవోలు సాయికృష్ణ శర్మ సిద్ధాంతాలు రూపొందించిన 'పరాభవ' నామ సంవత్సర నూతన పంచాంగాన్ని వేదవ్యాస మహర్షి శిష్యుడైన సదానంద సరస్వతీ స్వామి స్థాపించిన సదానంద పీఠాధిపతులు, మదనానంద సరస్వతీ పీఠాధిపతులు అయిన శ్రీ శ్రీ మాధవానంద సరస్వతీ స్వామి చేతుల మీదుగా ఆవిష్కరణ చేయబడింది. మంత్రాలకు పంచాంగ సమర్పణ:పంచాంగ ఆవిష్కరణ అనంతరం, తెలంగాణ రాష్ట్ర ఐటీ శాఖ మంత్రివర్గులు దుద్దిళ్ల శ్రీధర్ బాబు కి , అలాగే మాజీ రవాణా శాఖ మంత్రివర్గులు వేముల ప్రసాంత్ రెడ్డి కి సిద్ధాంతాలు రాధాకృష్ణ శర్మ, సాయికృష్ణ శర్మలు నూతన పంచాంగాన్ని అందజేశారు. ఈ కార్యక్రమంలో ప్రముఖ వేద వంధితులు గౌరీభట్ల నరసింహస్వామి ,తిగుళ్ల కృష్ణమూర్తి శర్మ, తిగుళ్ల సుధాకర్ శర్మ, రామ్మూర్తి శర్మ, గుండు లక్ష్మణ శర్మ, విశ్వనాథ శర్మ, మాధవ శర్మ, దేశవతి అనంత్ శర్మతో పాటు వివిధ రాజకీయ పార్టీల నాయకులు, పురోహితులు, ఇతర ప్రముఖులు పాల్గొన్నారు.

### త్రైమాసిక తనిఖీలో భాగంగా జిల్లా కేంద్రంలోని ఈపీఎం (ఏపీఎం) గోదాంసు తనిఖీ చేసిన జిల్లా కలెక్టర్ ఆశిష్ సంగ్వాన్

కామారెడ్డి జిల్లా (భారత శక్తి ప్రతినిధి) మార్చి 11: ఈ సందర్భంగా జిల్లా కలెక్టర్ అదనపు కలెక్టర్ విక్టర్, వివిధ రాజకీయ పార్టీల ప్రతినిధులతో కలసి గోదాంలో భద్రపరిచిన ఈపీఎం యంత్రాల భద్రతా ఏర్పాట్లు పరిశీలించారు.



సీసీ కెమెరాలు, ఫైర్ సేఫ్టీ ఏర్పాట్లు భద్రతా నిబంధనల అమలు గురించి అధికారులను అడిగి తెలుసుకున్నారు. గోదాంలో ఉన్న రికార్డులను పరిశీలించి, భద్రతా ప్రమాణాలను కచ్చితంగా పాటించాలని అధికారులకు సూచించారు.

ఎన్నికల సామగ్రి భద్రతపై ఎప్పటికప్పుడు అప్రమత్తంగా ఉండాలని, సంబంధిత అధికారులు నిబంధనలను పూర్తిగా అమలు చేయాలని జిల్లా కలెక్టర్ సూచించారు.

ఈ కార్యక్రమంలో అదనపు కలెక్టర్ విక్టర్, ఆర్డీఓ వీణ, ఎమ్మార్వో హిమచిందు, వివిధ రాజకీయ పార్టీల ప్రతినిధులు, సంబంధిత అధికారులు , తదితరులు పాల్గొన్నారు.

### ప్రజా పాలన -- ప్రగతి ప్రణాళిక.

భూపాలపల్లి జిల్లా (భారత శక్తి ) ప్రతినిధి మార్చి 11: రాష్ట్రంలో 99 రోజుల ప్రత్యేక కార్యక్రమంలో భాగంగా మార్చి 12వ తేదీన నిర్వహించనున్న మున్సిపల్ చైర్మన్లు, కౌన్సిలర్లు, సర్పంచ్లు, వార్డు సభ్యుల శిక్షణా తరగతులకు సంబంధించి మినీ టు మినీ కార్యక్రమాన్ని నిర్దం చేయాలని జిల్లా కలెక్టర్ రాహుల్ శర్మ ఆదేశించారు.



హైదరాబాద్ నుండి సీఎస్ రామకృష్ణారావు అన్ని జిల్లాల కలెక్టర్లతో వీడియో కాన్ఫరెన్స్ నిర్వహించారు. ఇట్టి వీడియో కాన్ఫరెన్స్ కు ఐడీఓని కార్యాలయం నుండి జిల్లా కలెక్టర్ పాల్గొన్నారు. వీడియో కాన్ఫరెన్స్ అనంతరం జిల్లా కలెక్టర్ అన్ని శాఖల అధికారులతో ప్రజాపాలన ప్రగతి ప్రణాళిక కార్యక్రమం, 12వ తేదీన నిర్వహించనున్న మున్సిపల్ చైర్మన్, సర్పంచులు, కౌన్సిలర్లు, వార్డు సభ్యుల శిక్షణా కార్యక్రమం నిర్వహణపై దిశా నిర్దేశం చేశారు. ఈ సందర్భంగా కలెక్టర్ మాట్లాడుతూ ప్రజాపాలనను మరింత ప్రజలకు చేరువ చేయడానికి, అభివృద్ధి కార్యక్రమాలను వేగవంతం చేయడానికి స్థానిక ప్రజాప్రతినిధులకు సమగ్ర అవగాహన కల్పించడం ముఖ్యమని తెలిపారు. అందుకు అనుగుణంగా మార్చి 12న నిర్వహించే శిక్షణా కార్యక్రమానికి సంబంధించి విభాగాల వారీగా మినీ టు మినీ ప్రోగ్రాం రూపొందించాలని సంబంధిత అధికారులను ఆదేశించారు.

ద్వ్య కార్యక్రమాలను ప్రతిరోజూ సమీక్షిస్తూ మున్సిపల్ అధికారులు, జిల్లా పంచాయతి అధికారుల నుండి రోజువారీ నివేదికలు అందించాలని సూచించారు.

అనంతరం జిల్లాలోని అన్ని శాఖల అధికారులతో ప్రజా పాలన -- ప్రగతి ప్రణాళిక అమలుపై సమీక్ష నిర్వహించారు. 99 రోజుల ప్రత్యేక కార్యక్రమంలో భాగంగా చేపడుతున్న పాలన

ప్రజల సమస్యలను వేగంగా పరిష్కరించడం, గ్రామాలు, పట్టణాల్లో శుభ్రత మరియు అభివృద్ధి కార్యక్రమాలను సమర్థవంతంగా అమలు చేయడంపై అధికారులు ప్రత్యేక దృష్టి పెట్టాలని జిల్లా కలెక్టర్ రాహుల్ శర్మ ఆదేశించారు.

ఈ సమావేశంలో జిల్లా అటవీశాఖ అధికారి సవీన్ రెడ్డి, కాటారం సబ్ కలెక్టర్ మయాంక్ సింగ్, అదనపు కలెక్టర్ అశోక్ కుమార్, విజయలక్ష్మి, ఆర్డీఓ హరికృష్ణ, అన్ని శాఖల జిల్లా అధికారులు తదితరులు పాల్గొన్నారు.

### కొత్త డ్రెయిన్ చివర సోక్ పిట్ ఏర్పాటు పనులకు భూమి పూజ చేసిన జిల్లా కలెక్టర్ ఆశిష్ సంగ్వాన్

కామారెడ్డి జిల్లా (భారత శక్తి ప్రతినిధి) మార్చి 11: కామారెడ్డి జిల్లా మాచారెడ్డి మండలంలో పలు కార్యక్రమాలలో పాల్గొని పరిశీలించారు.



ప్రజా పాలన ప్రగతి ప్రణాళిక కార్యక్రమంలో భాగంగా మాచారెడ్డి మండలంలో నిర్వహించిన పలు కార్యక్రమాలలో జిల్లా కలెక్టర్ ఆశిష్ సంగ్వాన్ పాల్గొని గ్రామంలో చేపడుతున్న అభివృద్ధి కార్యక్రమాలను పరిశీలించి అధికారులకు అవసరమైన సూచనలు చేశారు. గ్రామంలో పారిశుధ్య కార్యక్రమాలు, మురికి కాలువలు, వీధుల శుభ్రపరిచే పనులు, బ్లీచింగ్ పౌడర్ చల్లడం వంటి చర్యలను పరిశీలించారు.

మెరుగుదలపై అధికారులు ప్రత్యేక దృష్టి పెట్టాలని జిల్లా కలెక్టర్ సూచించారు.

అదేవిధంగా ఎన్ఆర్ఈజీఎస్ పథకం కింద కొత్త డ్రెయిన్ చివర సోక్ పిట్ ఏర్పాటు పనులకు మార్కింగ్ కు కొబ్బరికాయలు కొట్టి భూమి పూజ చేశారు.

99 రోజుల ప్రణాళికలో రోజు వారి కార్యక్రమాలను పక్కపొందీగా నిర్వహించాలని, ఈ కార్యక్రమంలో అందరూ భాగస్వాములు కావాలని అన్నారు.

ఈ పనికి సుమారు రూ. 92 వేల వ్యయం అంచనా వేయడం జరిగిందని,

ఈ కార్యక్రమంలో డిపిఓ మురళీ, డిఎల్ పిఓ శ్రీనివాస్, ఎమ్మార్వో, సరక, మండల అధికారులు, సిబ్బంది పాల్గొన్నారు.

గ్రామంలోని అయ్యవారి గుట్టం సమీపంలో ఉన్న పనికిరాని టోర్వెల్ ను మూసివేయడం కూడా ఈ సందర్భంగా నిర్వహించారు. గ్రామాల్లో పారిశుధ్యం, మౌలిక సదుపాయాల

### ముధోల్ ఎఫ్ఎస్ ఎంపీడివోగా వి. చంద్రశేఖర్ బాధ్యతలు స్వీకారం.

ఉమ్మడి ఆదిలాబాద్ జిల్లా బ్యూరో, మార్చి 11 (భారత శక్తి): ముధోల్ మండల కేంద్రంలోని మండల ప్రజా పరిషత్ కార్యాలయంలో వి. చంద్రశేఖర్ ఎఫ్ఎస్ ఎంపీడివోగా బాధ్యతలు స్వీకరించారు. ప్రస్తుత ఎంపీడివో లవ కుమార్ శాఖాపరమైన 45 రోజుల శిక్షణకు వెళ్లడంతో, ప్రస్తుతం ఎంపీడిగా విధులు నిర్వహిస్తున్న వి. చంద్రశేఖర్ కు పూర్తి అదనపు బాధ్యతలు (ఫుల్ టైమ్) అప్పగించారు.



ఈ సందర్భంగా వి. చంద్రశేఖర్ మాట్లాడుతూ మండల అభివృద్ధికి అధికారులు, ప్రజలు కలిసి సహకరించాలని కోరారు. ప్రభుత్వ అభివృద్ధి కార్యక్రమాలను సమర్థవంతంగా అమలు చేస్తూ మండల అభివృద్ధికి కృషి చేస్తామని తెలిపారు.

ల

# రెండో రోజు కొనసాగిన అంతర్జాతీయ మహిళా దినోత్సవ క్రీడోత్సవాలు

## -ఎమ్మెల్యే జిఎంఆర్, గూడెం యాదమ్మ మహిపాల్ రెడ్డి

పటాన్ చెరువు (భారత శక్తి స్టూన్) మార్చి 11: అంతర్జాతీయ మహిళా దినోత్సవం పురస్కరించుకొని పటాన్ చెరువు శాసనసభ్యులు గూడెం మహిపాల్ రెడ్డి ఆధ్వర్యంలో పటాన్ చెరువు డివిజన్ పరిధిలోని మైత్రి మైదానం వేదికగా ఏర్పాటు

ఈ సందర్భంగా ఆయన మాట్లాడుతూ గత 25 సంవత్సరాలుగా పటాన్ చెరువు వద్దకా మహిళా దినోత్సవం వేడుకలు నిర్వహిస్తున్నట్లు ఆయన తెలిపారు. నిత్యం కుటుంబ నిర్వహణ, ఉద్యోగం వంటి బాధ్యతలతో క్షణ తీరిక లేకుండా ఉండే మహిళల కోసం క్రీడోత్సవాలు ఏర్పాటు చేసినట్లు తెలిపారు.



ఈనెల 12వ తేదీ గురువారం పటాన్ చెరువు డివిజన్ పరిధిలోని జిఎంఆర్ కన్వెన్షన్ సెంటర్లో నియోజకవర్గస్థాయి అంతర్జాతీయ మహిళా దినోత్సవం వేడుకలు ఏర్పాటు చేసినట్లు తెలిపారు. నియోజకవర్గ పరిధిలోని అన్ని మండలాలు, మున్సిపాలిటీలు, డివిజన్ పరిధిలోని మహిళలందరూ వేడుకల్లో పాల్గొనాలని ఆయన విజ్ఞప్తి చేశారు. క్రీడోత్సవాల్లో విజేతలుగా నిలిచిన వారందరికీ బహుమతులు అందించనున్నట్లు తెలిపారు.

చేసిన మహిళా క్రీడోత్సవాలు రెండో రోజు ఘనంగా కొనసాగాయి. ఎమ్మెల్యే గూడెం మహిపాల్ రెడ్డి, గూడెం యాదమ్మతో కలిసి స్వయంగా వీక్షించారు.

ఈ కార్యక్రమంలో సీనియర్ నాయకులు విజయ్ కుమార్, విజయ్ భాస్కర్ రెడ్డి, గూడెం కల్పన మధుసూదన్ రెడ్డి, హరిక విజయ్ కుమార్, వ్యాయామ ఉపాధ్యాయులు, మహిళలు పాల్గొన్నారు.

# జీవ శాస్త్ర అధ్యయనం ద్వారా ఉజ్వల భవిష్యత్తు -నర్సాపూర్ ప్రభుత్వ డిగ్రీ కళాశాల అధ్యాపకుడు డా.బి.సురేష్ కుమార్

నర్సాపూర్,భారత శక్తి స్టూన్) మార్చి 11:

తెలంగాణ రాష్ట్రం , ప్రభుత్వ డిగ్రీ కళాశాల నర్సాపూర్ నుండి జీవశాస్త్ర విషయ నిపునిగా జాతీయ స్థాయి శిక్షణ కార్యక్రమానికి ప్రాతినిధ్యం వహిస్తూ, ప్రతిష్టాత్మక విద్యాలయం ఐ.ఐ.టి మద్రాసు యందు బయోటెక్నాలజీ అంశాల్లో ఆధునిక బోధనా పద్ధతుల పై శిక్షణా కార్యక్రమం విజయవంతంగా ముగించుకుని కళాశాలకు తిరిగి వచ్చిన సందర్భంగా కళాశాల ప్రిన్సిపాల్ ప్రొఫెసర్ డా.హుస్సేన్ అధ్యాపకుణ్ణి అభినందించారు.ఈ సందర్భంగా కళాశాల ప్రిన్సిపాల్ ప్రొఫెసర్ డా.హుస్సేన్ మాట్లాడుతూ జీవ శాస్త్ర అధ్యయనం ద్వారా అద్భుతమైన విద్య ఉద్యోగ అవకాశాలు కలవని సరిఅయిన పద్ధతిలో అభ్యసించడం ద్వారా జీవ శాస్త్ర డిగ్రీ విద్యార్థులు ప్రతిష్టాత్మక విద్యా సంస్థ అయిన ఐఐఐఐఐ లాంటి విద్యాలయాలలో పోస్టుగ్రాడ్యుయేషన్,ఆతరువాత వరిశోధనా రంగంలో అవకాశాలను అందించుచున్నట్లు ఆ దిశలో విద్యార్థులు నైపుణ్యాలను పొందాలని తెలిపారు,ఈశిక్షణ కార్యక్రమంలో పాల్గొనిన డా.బి.సురేష్ కుమార్ మాట్లాడుతూ జీవ శాస్త్ర అధ్యయనం ద్వారా జరుగుతున్న ఆధునిక అవిష్కరణలు,వైద్యరంగం లో ఎదురవుతున్న అనేక సమస్యలపై, పరిష్కారమార్గాలపై నేటి



జీవశాస్త్ర విద్యార్థులు ఎలాంటి పరిశోధనలు కొనసాగించాలో తెలియజేస్తూ ఆరోగ్య భారతావని ఏర్పాటులో జీవ శాస్త్ర ప్రాధాన్యతను తెలియజేశారని తెలిపారు, ఈ కార్యక్రమంలో అధ్యాపకులు డా.తిరుమల్ రెడ్డి,డా.నాగేందర్ పాల్గొనగా,కళాశాల ఇంచార్జి ప్రిన్సిపాల్ నమీరా నజ్జీన్,ఐ.క్యూ.ఎ.సి కోఆర్డినేటర్ డా.అదేష్ కళాశాల అధ్యాపక బృందం డా.అనిత,డా.రవికుమార్, డా.రమేష్,ఆరిఫ్, శ్రీనివాస్,హేమంత్ మహేందర్ రెడ్డి,బోధనేతర సిబ్బంది,ప్రిన్సిపాల్ శుభాకాంక్షలు తెలియజేశారు.

# రాబోయే ఏడాది జనాభా లెక్కలు దేశాభివృద్ధికి కీలకం: జిల్లా కలెక్టర్, ప్రధాన జనాభా గణన అధికారి- తేజస్ నంద్ లాల్ పవార్

సూర్యాపేట(భారత శక్తి జిల్లా ప్రతినిధి)మార్చి 11: 2027 జనాభా లెక్కలు ప్రభుత్వ పథకాల అమలుకు కీలకం కావడంతో, అధికారులు పూర్తి అవగాహనతో, క్షేత్రస్థాయిలో

రూపొందించడానికి జనాభా గణన ద్వారా లభించే గణాంకాలు ఎంతో ఉపయోగపడతా యన్నారు.



ఈసారి జరగనున్న జనాభా గణనను దేశంలో తొలిసారిగా డిజిటల్ విధానంలో నిర్వహించనున్నారని, మొబైల్ యాప్లు, వెబ్ పోర్టల్లను ఉపయోగించి గణన ప్రక్రియను నిర్వహించనున్నట్లు తెలిపారు.అదే విధంగా ప్రజలు తమ వివరాలను తామే స్వయంగా ఆన్లైన్ ద్వారా సమూహం చేసుకునేందుకు ప్రత్యేక పోర్టల్ను గణన ప్రారంభానికి సుమారు 15 రోజుల ముందు అందుబాటులో ఉంచనున్నట్లు స్పష్టం చేశారు.మొదటి దశలో నిర్వహించే ఇళ్ల జాబితా, గృహాల గణనలో ఇంటి నిర్మాణానికి ఉపయోగించిన పదార్థాలు, ఇంటి పరిస్థితి, కుటుంబ యజమాని వివరాలు, తాగునీటి

సౌకర్యం, మురుగు నీటి పారుదల వ్యవస్థ, మురుగుదొడ్ల అభ్యుత, వంట గది సౌకర్యం వంటి వివరాలతో పాటు రేడియో, టెలివిజన్, స్మార్ట్ఫోన్, కంప్యూటర్, సైకిల్, కారు లాంటి గృహ సౌకర్యాలకు సంబంధించిన మొత్తం 34 ప్రశ్నలకు సంబంధించిన వివరాలను ఎన్యూమరేటర్లు ప్రతి ఇంటికి వెళ్లి సేకరిస్తారని వివరించారు.అనంతరం శిక్షణ నిర్వాహకులు, సీపీఓ కిషన్ నాయక్ మాట్లాడుతూ అన్ని శాఖల సమన్వయంతో ఈ ప్రక్రియను విజయవంతం చేయాలని తెలిపారు.అనంతరం జనాభా గణాంక అధికారులు యువేందర్ బాబు, రవీంద్ర నాయక్ ప్రతి మండలంలోని రెవెన్యూ గ్రామాలను, పట్టణాల్లోని వార్డులను గణన ఖాతలకు ఎలా విభజించాలి, గణన ప్రక్రియను ఎలా నిర్వహించాలి అనే అంశాలపై అధికారులకు శిక్షణ ఇచ్చారు.ఈ శిక్షణ కార్యక్రమంలో జిల్లా విద్యాశాఖ అధికారి ఆశోక్, సూర్యాపేట, కోదాడ, హుజూరుగర్ ఆర్డీవోలు వేణు మాధవరావు, సూర్యనారాయణ, శ్రీనివాసు, మాన్యం లైన్ రమేష్, ఎంపిడిఓలు, తహసీల్దార్లు, తదితరులు పాల్గొన్నారు.

సౌకర్యం, మురుగు నీటి పారుదల వ్యవస్థ, మురుగుదొడ్ల అభ్యుత, వంట గది సౌకర్యం వంటి వివరాలతో పాటు రేడియో, టెలివిజన్, స్మార్ట్ఫోన్, కంప్యూటర్, సైకిల్, కారు లాంటి గృహ సౌకర్యాలకు సంబంధించిన మొత్తం 34 ప్రశ్నలకు సంబంధించిన వివరాలను ఎన్యూమరేటర్లు ప్రతి ఇంటికి వెళ్లి సేకరిస్తారని వివరించారు.అనంతరం శిక్షణ నిర్వాహకులు, సీపీఓ కిషన్ నాయక్ మాట్లాడుతూ అన్ని శాఖల సమన్వయంతో ఈ ప్రక్రియను విజయవంతం చేయాలని తెలిపారు.అనంతరం జనాభా గణాంక అధికారులు యువేందర్ బాబు, రవీంద్ర నాయక్ ప్రతి మండలంలోని రెవెన్యూ గ్రామాలను, పట్టణాల్లోని వార్డులను గణన ఖాతలకు ఎలా విభజించాలి, గణన ప్రక్రియను ఎలా నిర్వహించాలి అనే అంశాలపై అధికారులకు శిక్షణ ఇచ్చారు.ఈ శిక్షణ కార్యక్రమంలో జిల్లా విద్యాశాఖ అధికారి ఆశోక్, సూర్యాపేట, కోదాడ, హుజూరుగర్ ఆర్డీవోలు వేణు మాధవరావు, సూర్యనారాయణ, శ్రీనివాసు, మాన్యం లైన్ రమేష్, ఎంపిడిఓలు, తహసీల్దార్లు, తదితరులు పాల్గొన్నారు.

# రంజని గ్రామంలో ఉపాధి హామీ పనుల శుభారంభం ఉపాధి పనులను సద్వినియోగం చేసుకోవాలి: ఏపీవో హలలూల్.

ఉమ్మడి ఆదిలాబాద్ జిల్లా బ్యారో, మార్చి 11 (భారత శక్తి) కుబీర్ మండలం, రంజని గ్రామంలో ఉపాధి హామీ పనుల శుభారంభాన్ని ఏపీవో హలలూల్ అధికారికంగా ప్రారంభించారు. ఈ సందర్భంగా గ్రామస్థులను, కూలీలను మరింత ఉత్సాహపరచే విధంగా ఆయన పలు సూచనలను ఇచ్చారు.హలలూల్ తెలిపారు, “జాబ్ కార్డు ఉన్న ప్రతి కూలీ ఉపాధి హామీ పనులను పూర్తిగా సద్వినియోగం చేసుకోవాలి. ఇది వారి కుటుంబాలకు ఆర్థిక సహాయం మాత్రమే కాదు, గ్రామ అభివృద్ధికి కూడా కీలక భాగం.”పని ప్రదేశాల్లో కూలీలకు నీరు, భోజనం, వసతులు తదితర అవసరాలను పూర్తి స్థాయిలో కల్పించామన్నారు. ప్రతి పనికి సరైన పరికరాలు, భద్రతా ఏర్పాట్లు కూడా ఉన్నాయని పేర్కొన్నారు.వేతనాలు విషయంలో, “పనికి అనుగుణంగా ఎప్పుడీకప్పుడు వేతనాలు చెల్లిస్తాము. ఎలాంటి అలస్యం లేకుండా కూలీలు తక్షణమే వేతనాలను అందుకుంటారు,” అని హలలూల్ చెప్పారు.అంతేకాక, జాబ్ కార్డు లేని వారు కూడా ఉపాధి హామీ పథకం ద్వారా లబ్ధిపొందే అవకాశం ఉందని గుర్తుచేశారు. వారు



అధికారికంగా ప్రారంభించారు.హలలూల్ చివరగా, గ్రామ ప్రజలకు “ఉపాధి హామీ పథకం కేవలం ఉద్యోగం ఇవ్వడమే కాదు, గ్రామం అభివృద్ధికి, ప్రతి కుటుంబానికి స్థిరమైన ఆదాయం కలిగించడానికి ఒక అవకాశమే” అని అన్నారు.

# నిర్మల్ జిల్లా వెలమ సంఘం అధ్యక్షుడికి ఘన సన్మానం

ఉమ్మడి ఆదిలాబాద్ జిల్లా బ్యారో, మార్చి 11(భారత శక్తి) నిర్మల్ జిల్లా వెలమ సంఘం కొత్త అధ్యక్షుడిగా వర్ధిల్లిన శ్రీధర్ రావు గారి ఎంపికను పురస్కరించుకుని బుధవారం నిర్మల్ పట్టణంలోని ఇంద్రనగర్లో ఘన సన్మానం నిర్వహించారు. ఈ కార్యక్రమంలో నిర్మల్ ఉమ్మడి మండల పరిషత్ మాజీ అధ్యక్షుడు వి. సత్యనారాయణ గౌడ్, భారతీయ జనతా పార్టీ సీనియర్ నాయకులు అయ్యప్ప గారి భూమయ్య శ్రీధర్ రావు కి శాలువా కప్పి ఘనంగా సన్మానం చేసి అభినందనలు తెలిపారు.



ఈ సందర్భంగా వారు మాట్లాడుతూ, జిల్లా అధ్యక్షుడిగా శ్రీధర్ రావు గారి ఎంపిక సంతోషకరమైన విషయమని, వెలమ సంఘం సంక్షేమం, అభివృద్ధికి ఆయన విశేషంగా కృషిచేసి ఖ్యాతి పొందాలని సూచించారు. కార్యక్రమంలో నాయకులు ధర్మాజీ శ్రీనివాస్, కద్దూర్ మాజీ ఎంపిటీసీ సభ్యుడు ధర్మరాజు నరసయ్య పాల్గొనిన అభినందనలు తెలిపారు.

# ఎమ్మెల్యే రామారావు పటేల్ కు అంగన్వాడీ టీచర్ల వినతి పత్రం.

ఉమ్మడి ఆదిలాబాద్ జిల్లా బ్యారో, మార్చి 11(భారత శక్తి)ముద్గోల్ తమ సమస్యలను పరిష్కరించాలనుకుని

అంగన్వాడీ ఉపాధ్యాయులు బుధవారం ఎమ్మెల్యే పవార్ రామారావ్ పటేల్ కు వినతి పత్రాన్ని సమర్పించారు. టీచర్లు, కాంగ్రెస్ ప్రభుత్వం మేనిఫెస్టోలో ఇచ్చిన హామీలు నెరవేర్చేలా చూడాలని ఎమ్మెల్యేకు కోరారు. వినతి పత్రంలో ముఖ్యంగా వారు బి.ఎల్.వో. ద్యూటీలు విధించకూడదని, ఈ విధంగా వృత్తిపరంగా ఇబ్బందులు ఎదురవుతున్నారని పేర్కొన్నారు. అందుకోసం, వారు తమ వృత్తి పరమైన హాక్కులను, ఇబ్బందులను ఎమ్మెల్యే దృష్టికి తీసుకురావడం జరిగింది.ఇవి తప్పక, అంగన్వాడీ ఉపాధ్యాయుల పలు ఇతర సమస్యలను కూడా పత్రంలో వివరించారు. ఈ సందర్భంలో ఎమ్మెల్యే పవార్ రామారావ్ పటేల్ టీచర్ల సమస్యలను ప్రభుత్వ దృష్టికి తీసుకెళ్ళవలన హామీ ఇచ్చారు.కార్యక్రమంలో డి. అనసూయ, ఎ. సంధ్యారాణి, ఎన్. సంకేష్, జి. సంధ్య తదితర అంగన్వాడీ ఉపాధ్యాయులు పాల్గొన్నారు.

# ఇంటింటికి ప్రభుత్వ పథకాలు అందాలి: బేరువాడ సర్పంచ్ విజయలక్ష్మి

మహబూబాబాద్ జిల్లా ప్రతినిధి, మార్చి 11 (భారత శక్తి) : రాష్ట్ర ప్రభుత్వం ప్రవేశపెట్టిన సంక్షేమ పథకాలు అర్జులైన నిరుపేద కుటుంబాలకు అందేలా చూడాలని బేరువాడ సర్పంచ్ విజయలక్ష్మి అన్నారు. మంగళవారం కేసనుప్రదం మండలం బేరువాడ గ్రామంలో ఏ ఎల్ ఎం ఎస్ సి కమిటీ సమావేశం నిర్వహించారు. ఈ సందర్భంగా గ్రామంలోని అంగన్వాడీ కేంద్రాలను పనితీరు పిల్లల పోషణ మహిళల బాలల సంక్షేమానికి సంబంధించి తదితర అంశాల మీద సమావేశం నిర్వహించారు. ఈ కార్యక్రమంలో అంగన్వాడీ సూపర్వైజర్ ఆర్ విజయ పంచాయతీ సెక్రెటరీ రఘువీర్ అంగన్వాడీ టీచర్ బండారి అశోక్ సుమలత తదితరులు పాల్గొన్నారు.



# మహిళలు ఆర్థిక ప్రగతి సాధించాలి. -మహిళలు అన్ని రంగాల్లో ముందంజ -జిల్లా అదనపు కలెక్టర్ (స్థానిక సంస్థలు) లెనిన్ వత్సల్ టోప్పో

మహబూబాబాద్ జిల్లా ప్రతినిధి, మార్చి 11(భారత శక్తి)నిజమైన మహిళా సాధికారత ఇంటి నుంచే ప్రారంభమవుతుందని మహిళలు అన్ని రంగాల్లో ముందంజలో ఉండి ఆర్థిక ప్రగతి సాధించాలన్నారు. బుధవారం జిల్లా సమీక్షిత కలెక్టర్ కార్యాలయంలోని ప్రధాన సమావేశ మందిరంలో మహిళలు, పిల్లలు, దివ్యాంగులు, వయోవృద్ధుల శాఖ ఆధ్వర్యంలో అంతర్జాతీయ మహిళా దినోత్సవ కార్యక్రమం వేడుకలను బుధవారం ఘనంగా నిర్వహించారు.ఈ కార్యక్రమానికి జిల్లా స్థానిక, రెవెన్యూ అదనపు కలెక్టర్ లెనిన్ వత్సల్ టోప్పో, కె.అనిల్ కుమార్, ముఖ్య అతిథులుగా హాజరయ్యారు.ఈ సందర్భంగా అదనపు కలెక్టర్ లెనిన్ వత్సల్ టోప్పో మాట్లాడుతూ రాష్ట్ర ప్రభుత్వం మహిళలకు అమలు చేస్తోన్న వివిధ సంక్షేమ పథకాల ప్రయోజనాలు అందేలా జిల్లా యంత్రాంగం కట్టుబడి పనిచేస్తోందన్నారు. స్వయం సహాయక సంఘాల ద్వారా వ్యవస్థను విస్తరించడంతో పాటు మహిళలకు

నైపుణ్యాభివృద్ధి కార్యక్రమాలతో ప్రోత్సహిస్తున్నామన్నారు. ప్రతి ఇంటికి సురక్షిత తాగునీరు అందేలా చర్యలు తీసుకుంటూ, తల్లులు, శిశువుల ఆరోగ్య సంరక్షణను మెరుగుపరచడానికి నిరంతరం కృషి చేస్తున్నామని వివరించారు. పాఠశాలలో బాలికలను ప్రశ్నలు అడగడానికి, పోటీపడడానికి, నాయకత్వం వహించడానికి ప్రోత్సహించినప్పుడు అది ప్రారంభమవుతుందని, అలాగే సమాజంలో మహిళల భద్రత కేవలం వారి సమస్యగా మాత్రమే కాకుండా అందరి బాధ్యతగా భావించినప్పుడు అది నిజంగా ఆచరణలోకి వస్తుందని తెలిపారు.ఈ కార్యక్రమానికి విశిష్ట అతిథులుగా టీఎన్ఎస్ అధ్యక్షులు శ్రీనివాస్ గారు, డి.పి.ఆర్.ఓ. శ్రీ రాజేంద్రప్రసాద్ గారు, ఎంప్లాయిమెంట్ ఆఫీసర్ శ్రీమతి రజిత గారు పాల్గొన్నారు. ఐసిడిఎస్ సీడీపీఓలు, సూపర్వైజర్లు, జిల్లా మహిళా సాధికారత కేంద్రం సిబ్బంది, సఖి సిబ్బంది, ఇతర జిల్లా కార్యాలయ సిబ్బంది పాల్గొన్నారు. మహిళలు, తదితరులు పాల్గొన్నారు.

# మీ చెడు ఆలోచనలను మీతోనే ఉంచుకోండి

: రవి మోహన్



తనపై వచ్చిన ట్రోల్స్పై కోలీవుడ్ నటుడు రవి మోహన్ (జయం రవి) స్పందించారు. మహిళలేకరెక్ట్రీ అని చాలామంది అనుకుంటారని, కానీ అసలైన బాధితులు పురుషులే అని పేర్కొన్నారు. “ప్రేమించిన వారి కోసం నేను ఏం చేశానన్నది ఏదో ఒక రోజు మీకు తెలుస్తుంది. నన్ను ఇలా బతకనివ్వండి. మీ చెడు ఆలోచనలను మీతోనే ఉంచుకోండి” అంటూ విజ్ఞప్తి చేశారు. ఈ మేరకు సోషల్ మీడియాలో పోస్టు పెట్టారు. తన భార్య ఆర్మి నుంచి విడాకులు తీసుకున్నట్లు రవి మోహన్ 2024లో ప్రకటించిన సంగతి తెలిసింది. ఆ క్రమంలోనే.. గాయని కెనీషాతో ఆయన రిలేషన్ షిప్ లో ఉన్నారంటూ రూమర్స్ వచ్చాయి. రవి మోహన్ దర్శకత్వం వహిస్తున్న ఓ కొత్త సినిమా ప్రారంభోత్సవానికి కెనీషా హాజరయ్యారు. ఆ వేడుకలో తాము కలిసి దిగిన ఫోటోలను నటుడు కొన్ని రోజుల క్రితం షేర్ చేశారు. దీంతో, ఆయన వైఖరిని వ్యతిరేకిస్తూ కొందరు నెటిజన్లు విమర్శలు గుప్పించారు. ఈ నేపథ్యంలోనే రవి మోహన్ రియాక్ట్ అయ్యారు. ‘పరాశక్తి’లోని ఓ కీలక పాత్రతో ప్రేక్షకులను ఇటీవల పలకరించారు రవి మోహన్. ప్రస్తుతం ‘ట్రో కోడ్’లో నటిస్తున్నారు. యోగిబాబు హీరోగా ‘ఎక్స్ట్రార్డినరీ మ్యాన్’ చిత్రాన్ని తెరకెక్కిస్తున్నారు. దీనికి నిర్మాత కూడా ఆయనే.

## మహేశ్ అభిమానులకు హరీశ్ శంకర్ క్షమాపణలు



ఒక సినిమా హిట్ కావాలంటే అందరి హీరోల అభిమానుల మద్దతు ఉండాలని దర్శకుడు హరీశ్ శంకర్ అన్నారు. ఆయన దర్శకత్వంలో పవన్ కల్యాణ్ హీరోగా తెరకెక్కిన ‘ఉస్మాద్ భగత్ సింగ్’ మార్చి 19న విడుదల కానుంది. ఈ నేపథ్యంలో ఆయన ఓ అభిమానికి ఇచ్చిన రిప్లైపై వివరణ ఇస్తూ మహేశ్ ఫ్యాన్స్ కు సారీ చెప్పారు. పని ఒత్తిడిలో ఉన్నందున ఆ అభిమాని పోస్ట్ పూర్తిగా చదవకుండా రిప్లై ఇచ్చినట్లు చెప్పారు. “కొన్ని రోజులుగా పని ఒత్తిడిలో ఉన్నాను. సెన్సార్ పనులు, అసంతరం బోర్డు అధికారులతో సమావేశం, పెద్దమ్మ తల్లి దర్శనం, పోస్ట్ ప్రొడక్షన్ పనులు, సాంగ్ ప్రోమో పైనల్ చెక్ చేయడం.. ఇలా ఎంతో బిజీగా ఉన్నాను. ఈ బిజీ షెడ్యూల్ మధ్యలో సినిమా ప్రోమోపై వస్తున్న స్పందనలకు కృతజ్ఞతలు తెలుపుతూ సోషల్ మీడియాలో రిప్లైలు ఇస్తున్నాను. ఆ హడావిడిలో ఒక టీవీ ను పూర్తిగా చదవకుండానే పొరపాటున కోట్ చేశా. వెంటనే నా టీవీ అప్రమత్తం చేయడంతో పొరపాటును గ్రహించి నిమిషం వ్యవధిలోనే ఆ రిప్లై తొలగించాను” “సూపర్ స్టార్ మహేశ్ బాబు అంటే నాకు ఎంతో గౌరవం ఉంది. ‘వారణాసి’ చిత్రంతో ఆయన మరెన్నో రికార్డులు సృష్టించిన నమ్ముతున్నా. గతంలో ‘పోకిరి’ గురించి నేను పెట్టిన పోస్టులను చూస్తే మహేశ్ పై నాకున్న అభిమానం అర్థమవుతుంది.

## నటి హన్సికకు విడాకులు.. రెండేళ్లకే ముగిసిన వివాహ బంధం



ప్రముఖ సినీ నటి హన్సిక మోత్యానీ తన వైవాహిక బంధానికి ముగింపు పలికారు. వ్యాపారవేత్త సోహైల్ ఖతరియాతో ఆమె అధికారికంగా విడాకులు తీసుకున్నారు. కొంతకాలంగా వీరిద్దరూ విడిపోతున్నారంటూ వస్తున్న ఊహాగానాలకు తెరదించుతూ ముంబైలోని బాంధ్రా ఫ్యామిలీ కోర్టు ఈ జంటకు విడాకులు మంజూరు చేసింది. దీంతో వారి రెండేళ్ల వివాహ బంధం ముగిసినట్లయింది. 2022 డిసెంబర్ లో హన్సిక, సోహైల్ వివాహం రాజస్థాన్ లో అత్యంత వైభవంగా జరిగింది. అయితే, పెళ్లయిన కొద్ది కాలానికే ఇరువురి మధ్య విభేదాలు తలెత్తాయని ప్రచారం మొదలైంది. సోషల్ మీడియా ఖాతాల నుంచి హన్సిక తన పెళ్లి ఫోటోలను తొలగించడంతో ఈ వార్తలకు మరింత బలం చేకూరింది.

# రూ.150 టికెట్ ధరలతోనే రూ.50 కోట్లు.. ఇదే అసలైన విజయం

పెళ్లిరోజు నుంచే ఆర్థిక లావాదేవీలన్నింటినీ తన భార్య ఆర్మినే చూసుకుంటున్నారని, అందుకు గర్వంగా ఉందని నటుడు శివ కార్తికేయన్ పేర్కొన్నారు. తన బ్యాంకు ఖాతాలో డబ్బు ఎంత ఉందో తనకు తెలియదని, సినిమా టికెట్లుకూ సతీమణినే మనీ అడుగుతానని తెలిపారు. తాను నిర్మించిన కొత్త సినిమా ‘తాయ్ కిళవి’ సక్సెస్ మీట్ లో మాట్లాడారు. ఈ చిత్రం మహిళలకు అంకితమన్నారు. “తాయ్ కిళవి” కథను రెండు సార్లు విన్నాను, చదివాను. రోజూ ఘటింగ్ పూర్తయ్యాక ఇందులోని సన్నివేశాలను చెక్ చేసేవాడిని. పూర్తిగా 12 సార్లు ఈ చిత్రాన్ని చూశా. ఇకపై నేను నటించే సినిమాలకూ ఇలాగే వ్యవహరించాలనుకుంటున్నా. ఇలా చేసినంత మాత్రాన మూవీ బ్లాక్ బస్టర్ అయిపోతుందా? అని మీరు అడగొచ్చు. హిట్, ఫ్లాప్ అనేవి నా చేతుల్లోలేని అంశాలు. కానీ, పక్కా ప్లానింగ్ ఉంటే నిర్మాతకు ఖర్చు తగ్గుతుంది. దానితో మరో సినిమా చేయొచ్చు. ఈ చిత్రం చూశాక దర్శకుడు శివకుమార్ తండ్రి.. అతడిని, నన్ను హాగ్ చేసుకుని ఎమోషనల్ అయ్యారు. ఆ క్షణం మా నాన్న గుర్తొచ్చారు. ఆయన నా సక్సెస్ ను చూస్తున్నారనిపించింది” అని పేర్కొన్నారు. ఇందులో వృద్ధురాలి పాత్ర పోషించారు రాధిక. సినిమాలో ప్రధాన పాత్ర పోషించిన రాధికా శరత్ కుమార్ మాట్లాడుతూ.. “కొందరు అగ్ర హీరోల సినిమాల టికెట్లను రూ.1500/రూ.2000కు విక్రయిస్తుంటారు. కానీ, రూ.150 టికెట్ ధరలతోనే ఈ సినిమా రూ.50 కోట్లకుపైగా వసూలు చేసింది. ఇదే అసలైన విజయం అని అనుకుంటున్నా” అని అన్నారు. ఈ కామెడీ డ్రామా మూవీ తమిళంలో ఫిబ్రవరి 27న విడుదలైంది.



## అంతకు మించి



## రిలీజ్ డేట్ పై క్లారిటీ

కోలీవుడ్ స్టార్ హీరో సూర్య కథా నాయకుడిగా నటిస్తున్న కరుప్పు చిత్రం గురించి సోషల్ మీడియాలో కొన్ని రోజులుగా రక రకాల ఊహాగానాలు చక్కర్లు కొడుతున్న విషయం తెలిసింది. దర్శకుడికి, నిర్మాతకు మధ్య విభేదాలు తలెత్తాయని.. అందుకే రిలీజ్ లో జాప్యం అంటూ వార్తలు వినిపిస్తున్నాయి. ఈ నేపథ్యంలో దర్శకుడు ఆర్థో బాలాజీ దీనిపై క్లారిటీ ఇచ్చాడు. మూవీ ఎలాంటి చిక్కల్లో లేదని పేర్కొంటూ ఒక వీడియో విడుదల చేశాడు. సినిమా ఆలస్యం కారణంగా అభిమానులు నిరాశ పడుతున్నట్లు తనకు అర్థం అవుతుంది ని, వారి నిరీక్షణకు తగిన ఫలితం ఉంటుందని చెప్పాడు. ఏప్రిల్ 10న ఈ సినిమా రిలీజ్ కావడం లేదని స్పష్టం చేశాడు. పది రోజుల్లో విడుదల తేదీని ప్రకటిస్తామని తెలిపాడు. డ్రీమ్ వారియర్ పిక్చర్స్ బ్యానర్ పై ఎస్ ఆర్ ప్రకాశ్ బాబు, ఎస్ ఆర్ ప్రభు నిర్మిస్తున్న ఈ మూవీ ఒక పవర్ ఫుల్ యాక్షన్ డ్రామాగా తెరకెక్కుతోంది. ఇందులో సూర్య సరసన త్రిష నటిస్తుండగా, ఇంద్రాన్స్, నట్టి, స్వామిక, శివద వంటి భారీ తారాగణం కీలక పాత్రలు పోషిస్తున్నారు.

# అప్పటిదాకా ఆగలేను

మేధా శంకర్.. తెలుగు ఫ్యాన్స్ కి పెద్దగా తెలియని కానీ బాలీవుడ్ లో మాత్రం ఒక్క చిత్రంతో ఓపర్ నైట్ స్టార్ అయిపోయింది. ‘12th ఫెయిల్’ చిత్రంలో మెస్టరైజింగ్ యాక్టింగ్ తో అదరగొట్టేసింది. అంతకు ముందు షార్ట్ ఫిలిమ్స్ ద్వారా గుర్తింపు తెచ్చుకొని ఇండస్ట్రీకి ఎంట్రీ ఇచ్చిన ఈ అమ్మడు బుల్లితెరపై కూడా మెరిసింది. ఇక మేధా బాలీవుడ్ లో లేబ్రెట్టుగా నటించిన రొమాంటిక్ కామెడీ సీక్వెల్ గిన్నీ వెడ్స్ నన్నీ-2. ప్రశాంత్ రూ దర్శకత్వం వహించిన ఈ మూవీలో అవినాష్ తివారీ లీడ్ రోల్ లో నటించాడు. ఏప్రిల్ 24న ఈ చిత్రం రిలీజ్ కానున్న నేపథ్యంలో మేకర్స్ ఇప్పటికే ప్రమోషన్స్ సీడమ్ చేశారు. ఇక సినిమా

సంగతి ఎలా ఉన్నా సోషల్ మీడియాలో అభిమానులతో టచ్ లోనే ఉంటూ అలరిస్తూ ఉంటుంది మేధా శంకర్. తాజాగా గ్రీన్ లెహంగాలో అందాలు ఆరబోసింది. పొడవాలి ఉంగరాల జుట్టు, గోల్డ్ ఎంబ్రాయిడరీ, జుమ్మాలు, గాజులు, స్టేట్ మెంట్ చోకర్ తో స్టన్సింగ్ పోజు ఇచ్చింది. ఇన్ స్టా వేదకగా పిక్స్ షేర్ చేస్తూ ‘జిన్నీ తన పెళ్లి కోసం చాలా ఉత్సాహంగా ఉంది! మీరు కూడానా? మా సినిమా ‘జిన్నీ వెడ్స్ నన్నీ 2’ ఏప్రిల్ 24న థియేటర్లలో విడుదల కాబోతుంది. అయితే మీరందరూ చేసే దాకా నేను వేచి ఉండలేను’ అంటూ పోస్ట్ చేసింది. ఈ ఫోటోలు ప్రస్తుతం నెట్టింట తెగ వైరల్ అవుతున్నాయి.

